

# جوجو

ناول

نصير احمد احمدي

Ketabton.com

\* \* \*

څوارلس کلن هلک تندې واخيست، لاس يې وټپاوه، تشه درۍ وه، سترگې يې رڼې کړې، کيناست، له کړکۍ څخه د سپوږمۍ راوتلې رڼا پر بدنې لگېدله. هلک اوبه وڅښلې، بېرته اوږد وغځېد، کړپ شو، تړلې بستري ته يې وکتل، سترگې يې رډې راوختې، خوله يې چيغې ته خلاصه کړه، نه کېده، زبون يې وهل شوی و. پر لاسونو يې زور راووست، د ولاړېدو سېکه يې ختلې وه. تر څنگ يې بستري ته وکتل، هېڅ هم نه و، يو دم ولاړ شو، په کلا کې زوروره ناره راوگرځېده!  
\_ادې!!!

\* \* \*

په دهليز کې ډډ نارينه غږ واورېدل شو:  
\_يالله، ملا صيب راغی.  
ښځو منډه واخيسته، يوې تقدانی په پښه ووهله، د بلې د ټکري پيڅکه د بدنې په څوښکه کې بنده شوه، ټولې له کوټې ووتې.  
دوه تنه راغلل، له عمره پاخه ول، غټې ژېرې لونگۍ يې تړلې وې.  
يوه، د پراته هلک لاس ور پورته کړ، يوه شېبه غلی و، بيا يې وويل:  
\_نبض يې ښه دی.  
لاس يې پرېښود، د هلک مخ ته يې وکتل، ورو يې وويل:

\_ملک صيب! ماته خو د وږې علامه نېکاري، شونډه يې وتلې ده.

ملک پراته هلک ته کتل....

سړي وويل:

\_له څه وخته راهيسې همداسې بېحاله دی؟

ملک ټوخي واخيست، کڅوړنې سترگې يې له اوښکو ډکې شوې، په زحمت يې وويل:

\_بس! نيمه شپه يې چېغه کره! ورغلو، په مټ کې يې تر چوترې ځان را رسولي و.

سړي د سدري (واسکټ) له جبهه قلم را وايست، کوچني چوکاټونه يې وليکل، کاغذ

يې ملک ته ونيو!

\_د پېريانو علامه ده، خو ته پکر مه خرابوه، دا تاويذ په اوو سرو ټوټو کې ونغاړئ، هلک

ته يې ور په غاړه کړئ، خدای به کوي، تاويذ به کوي، د انس و جنس له شره به په

امن وي.

ملک کاغذ ور واخيست، ملا ته يې د شلو افغانيو لوټ ونيو، دواړه له کوټې ووتل.



هلک په دوهم سهار سترگې رنې کړې، د جارو غږ يو دم ودرېد، يوې پېغلې منډه

واخيسته، له چوترې چېغه راغله:

\_ملک لالا، تواب په سد راغی!

کوټه له وړو زړو ډکه شوه، ملک او دوه نور نارينه تواب ته نږدې کېناستل، ښځې له

وره سره ولاړې وې.

تواب په وږه يوې بلې خواته کتل....

ملک د هغه لاس ور پورته کړ، په خپل ټټر پورې يې ټينگ ونيو، په خوند يې وويل:  
\_توابه زويه! زه يم، ملک لالا دې.  
ويې توخل، يوې ښځې په بیره توفدانی ورته ونبوله.  
هلک هماغسې وارخطا سترگې رغړولې.  
ملک په زوټه وويل:  
\_بلا! وه بلا!  
يوه ډنگره ښځه رامخته شوه، خر ټکری يې پر مخ ور کش کړ، غلې ودرېده:  
\_څه وايې ملک لالا؟  
\_زوی ته دې شېدې راوړه.  
ښځه په بیره له کوټې ووته.  
ملک، تواب تر غومبري کش کړ، يو دم يې وخنډل:  
\_اه! د ملک لمسی او دومره وېره. زړور اوسه، زه، پلار او تره دې، ټول دلته يو.  
هلک هماغسې سترگې رغړولې.  
ښځينه وارخطا غږ واورېدل شو:  
\_هه! دا دی!  
ملک له شیدو ډک گيلاس ور واخيست، د تواب خولې ته يې ور وور، هلک مخ واړاوه.  
ملک وويل:  
\_وڅښه!  
تواب ور ونه کتل.  
ملک په عمر پاخه ځوان ته مخ ور واړاوه، ورو يې وويل:  
\_باتوره زويه! يوازې به يې پرېږدو.  
درې نارينه ولاړ شول.  
ملک ناره کړه:  
\_بلا، وه بلا!

ښځې په رېږدېدلي غږ وويل:

\_ څه وايي ملک لالا!

\_ په کراسي ( هلك ) پام کوه!

د ښځې د ټکري پيڅکې لږ زېدلې.

ټول له کوټې ووتل، ښځې په بېره دروازه پورې کړه، ورغله، د هلك سر يې په غېږ کې

ونيو، په چيغو چيغو يې وژړل...

تواب وويل:

\_ ادي، اوس ښه يم.

ښځې د خپل زوی پر تندي شونډې کېښودې. په ژړا کې يې وويل:

\_ زما خو دې لرمون خوړين که.

وروسته يو دم ولاړه شوه، له خړ دېواله يې يو چوکاټ شوی عکس را بېل کړ، په عکس

کې يوه نوراني بوډا اوږده، سپينه رېره نيولې وه، پر دواړو اوږو يې کوټرې ناستې وې، پر

غاړه يې شنې، زرغونې مړۍ را څږېدلې. ښځې عکس ښکل کړ، د هلك پر ټټر پورې

يې وموښه، له ځان سره يې وويل:

يا غوث الاعظمه! را رسېږه.

بيا يې گيلاس ور واخيست، د زوی خولې ته يې ورنږدې کړ، هغه دوه، درې غوږ په

شيدې وڅښلې، ورو يې وويل:

\_ ادي! اجبه بلا مي وليده.

ښځې په حيرانۍ ورته کتل:

تواب وويل:

\_ يوه لوپشت، ژوندی شی پر بستري ناست و، د پلاستيک غونډې روڼ برېښېده،

لاسونو او پښو يې درې، درې گوتې درلودې، يوه سترگه يې وه، هغه هم په تندي کې.

ښځې د هلك پر بغور شونډې کېښودې، ورو يې وويل:

\_ اه! زويه! ځيني خوبونه درانه وي.

د تواب تندی تریو شو:

په کوران که درواغ درته وایم، په خپله مې ولید، د انگورو د پاپو غوندي غوړونه یې وو.

ښځه ورو ولاړه شوه، عکس یې په احتیاط را وځړاوه، وپې ویل:

—خم چې غوړ پاستی درته راوړم.



توپ باغ ته واوښت، هلکان دېوال ته غلي کېناستل، یوه وویل:

—دا د توپ بازی له پاره ښه ځای نه دی، تېره ورځ هم همدا کانه راباندې وشوه، له باغوانه په منډه را خلاص شوو.

بل په خبره کې ورولوېد:

—تا توپ تر دېوال واړاوه، ته به یې را اخلې.

—نه.

ټول غلي شول.

یوه وویل:

—تواب ته څه نه وایي، باغوان، له ملک کاکا سترگه کوي.

تواب د مکتب بکس دېوال ته ودراره، یو هلک په بیړه ولاړ شو، د دواړو لاسونو گوتې یې سره ور وستې، تواب پښه پرې کېښوده، غبرگ لاسونه یې د پخڅې سر ته ورسېدل،

پښې ته یې زور ورکړ، له پورته مړې لوتې راولوېدې، درب شو، تواب په باغ کې و.

غلی کېناست، مخامخ یې وکتل، د منو گنې ونې ولاړې وې.

مخکې لار، اوږه يې د يوې ونې څانگې ته سيخه شوه، لاندې، په شنه رشقه کې څو نيمخامه منې ولوبدې.

پرېووت، سپينه جنت کوکې (پتنگ) والوته، د رشقې شنې پانې يې سترگو ته ودرېدې، سر يې پورته کړ، د ونو تر سپېرو تنو وړ هاخوا د چنار له لښتو جوړه ځاله ښکارېده.

په بېره يې شاوخوا وکتل، د توپ درک نه و.

کين لاس ته تاو شو، کوهي ته يې وکتل، توپ د اوبو د را ايستلو ماشين ته نږدې پروت و.

ځير شو، کوهي ته د کوزېدو زينه ماته وه.

توابع يوه شېبه ودرېد، بېرته يې د دېوال خواته مخه کړه، درب شو، توپ يې پښو ته ولوبد.

توابع چيغه کړه، مخامخ پر دېوال ورغی، توپ يې کړل، لاسونه يې د دېوال سر ته ورسېدل، بېرته شاپه تخته پرېووت، يوه لويه لوټه راغله، ځان يې څنگ ته کړ، لوټه باد باد شوه.

باغوان ناره کړه!

\_ څوک يې؟

توابع د باغ د دروازې خواته منډه وړ واخيسته، له مچلوغزې وار شوې ډبره يې تر غوږ تېره شوه، هلک ښوی له باغه ووت.

کور ته راغی، مور يې مخې ته ورغله، خو يو دم ځای پر ځای ودرېد، په چوتره کې ملک ناست و.

توابع کوټې ته لار، زړه يې خولې ته راغی، توپ کې ته نږدې پروت و.

د هلک تبه شوه، پلار يې ډاکټر ته بوت، ماسختن له خویندو سره پرېووت.

سهار يې سترگې ورغړولې، سترگې يې رډې راوختې، په غاب کې مالټې پرتې وې.

کرپ شو، هلک پر خپل سر کمپله ور کش کره، د کمپلې تر چولې يې ور وکتل، له سپينو خيزنو پاڅو تورې ډنگرې پښې راوتلې وې. ژر يې مخ لوخ کړ، مور يې په کاجوغه کې دوا اچوله.

تواب په بیره وويل:

—مالتې.

غولي ته يې وکتل، هېڅ هم نه و.

ښځې وويل:

—تر تا مې څار کې، مالتو ته دې زړه شوی؟

د تواب سترگې رډې راختلې وې.

ښځې د هغه پر تندې لاس کېښود، ورو يې وويل:

—په دې څورموني (پسرلي) کې مالتې له کومه شوې.

تواب غولي ته کتل. بيا يې دوا وخوړه، غلی پرېووت.

ساعت وروسته ولاړ شو، په چوتره کې يې نيکه د چيلم نلکې خولې ته نيولې وه، بوډا

يو دم وخنډل، له خولې يې سپين لوگي راووت، هلک يې تر لاس کش کړ، پر ځنگانه

يې کېناوه، په خوند يې وويل:

—اوس لکه چې ښه يې؟

تواب خپل نيکه ته وکتل، لا يې پر شونډو له پرتو سپينو برېتو څخه څر لوگي راووت.

تواب ورو وويل:

—ځم، له هلکانو مې د مکتب بکس راوړم.

ملک يودم چيغه کره:

—بلا، وه بلا!

ښځه په بیره راغله.

بوډا ټوخي واخيست، په زحمت يې وويل:

—بکس راوړه.

جُوجُو

ليکوال: نصيراحمد احمدي

---

---

سِنڱه ڪوٽي ته ننوته.

بوڊا وڃندل:

\_بڪس ڊي د عطاگي زوى راوور، ويل يي چي په خاورو ڪي درنه پاتي و.

تواب غلي و.

بوڊا وويل:

\_له چا سره خو به دي نه و ي خورلي؟

هڪ د (نه) په بيه سر وښوراوه.

سِنڱي وويل:

\_هه!

تواب ور وکتل، مور يي بڪس ورته نيولي و.

ورو ولاړ شو.

بوڊا وڃندل:

\_چيرته؟

\_خَم، ڪورني، وظيفه مي نه ده ليکلي.

تواب ڪوٽي ته لاڙ، ڪتابچه يي را واروله، سترگي يي رڊي راوختي، ورڪرل شويو پوښتنو

ته سم خوابونه ليکل شوي ول.

بله ڪتابچه يي وکته. سوالونه حل وو.

خان يي په ڪمپله ڪي ونگاره، غلي ڪهناس.

قلم وڃوڇڏ، تواب په راوتلو رڊو سترگو ورته ڪتل. د ڪتابچي پانه وارول شوه، قلم

وليکل:

\_له ما مه وپربره.

تواب دپوال ته ور وښوييد.

قلم وليکل:

\_مرسته غوارم!

## جُوجُو

ليکوال: نصير احمد احمدی

---

---

هلک په ماته گوډه ژبه وويل:

\_ته، ته، څوک يې؟

ولیکل شول:

\_د يوه ليرې ستوري اوسېدونکی.

هلک لړزې اخيستی و.

قلم وليکل:

\_زړه دې غټ ونيسه.

پر کتابچې لنډه رڼا راوگرځېده، رڼا د بورېوکې غونډې پر خپل ځان را تاو شوه، يوه

لوېشت ژوندی موجود ولاړ و.

موجود وويل:

\_ماته جُوجُو ويلي شي.

تواب خپل ځنگنونه پر ټټر پورې ټينگ نيولي وو.

د جُوجُو د مردکې غونډې شنه سترگه وځلېده، په خوند يې وويل:

\_هله نو، ډارن هلکان مې نه خوښېږي.

تواب غلی و.

د چرگې کوټ کوټ ته ورته غږ پورته شو:

\_کوټ، کوټ، کوټ...

جُوجُو وويل:

\_دا زموږ خندا ده.

غلی شو، په خوله کې يې د دواړو لاسونو نرۍ گوتې ننه ايستې، خوله يې دواړو خواوو

ته تر غوږو پرې شوه. په جدي انداز يې وپوښتل:

\_ښه ښکارم؟

هلک په وېره ورته کتل:

جُوجُو وويل:

جُوجُو

ليکوال: نصير احمد احمدی

\_\_\_\_\_

---

---

\_سمه ده، که دې خوبه نه وي، نو زه درنه ځم، هيله لرم چې تر تا زړور انسان پيدا کړم.

يودم ورک شو.

توابع په بېره له کوټې ووت، په چوتره کې ودرېد، نيکه يې په تېره بياتي د پزې وېښته اخيستل.

کلا ته يې وکتل، پلار يې د تراکتور په ماشين کې گوتې وهلي.

بېرته کوټې ته لاړ.

غلي کېناست.

غږ يې واورېد:

\_تراکتور نه شي جوړولای.

توابع سترگې ورغړولې، هېڅ هم نه و.

په رېرېدېدلي غږ يې وويل:

\_تا خراب کړی دی؟

سپينه رڼا پر خپل ځای را تاوه شوه، جُوجُو نری سيم پر غولي کېښود.

هلک په وېره وويل:

\_ته ولې داسې کوې؟

جُوجُو پر غولي پروت توپ ته پښه ور وغځوله، درب شو، د لاپين نری شيشه لاندې

را تويه شوه.

توابع چيغه کړه!

\_له دې ځايه ورک شه.

جُوجُو وخنډل:

کوټ کوټ کوټ...

## جُوجُو

لیکوال: نصیراحمد احمدی

هلک پیالی ته لاس کړ، پیاله سیخه پر جُوجُو ورغله، د جُوجُو بدن دوه نیمه شو، یوه برخه یې تر پیالی پورته پاتې شوه او بله هم لاندې. بېرته یې د بدن دواړه ټوټې سره ورغلې، خدا یې زور ونيو:

کوټ، کوټ، کوټ ...

توابع ودرېد، د کوټي دروازه په خپله پورې شوه.

جُوجُو وویل:

\_\_تاوان مې نه خوښیږي، خو په یوه شرط، مرسته راسره وکړه!

ماتي کوکي (د نښینې ټوټې) ټولې شوې، خراغ ودرېد، جوړه شیشه ور ولوېده.

توابع جُوجُو ته وکتل، نه جُوجُو و او نه هم نری سیم. ، له سرایه د تراکتور د چالانېدو

غږ راغی. بېرته سپینه رڼا پر ځان را وگرځېده، جُوجُو وویل:

\_\_ستاسو په حساب پوره دوې میاشتي دلته وم، ته مې څارلې، تر نورو زړور راته

واپسېدلې.

توابع په رېږدېدلي غږ وویل:

\_\_خه مرسته؟

جُوجُو پر خړ دېوال لاس تېر کړ، د کمپیوټر د سکرین غونډې لویه پرده راغله، عکس

و، د جُوجُو غونډې موجود ښکارېده، خو تر جُوجُو په ونه لوړ و، نیم گز، یا تر دې یو

خه ډېر.

جُوجُو وویل:

\_\_دا زموږ د مکتب مدیر دی، په عکس کې دومره بد نه ښکاري، خو له نږدې یې مه

وویښې، زړه به دې وچوي. بس، که په درس کې بې خونده وې، نو د غږ په ماشین کې

دې اچوي.

جُوجُو غلی شو، یو دم یې وخنډل:

\_\_کوټ، کوټ، کوټ ...

تاسو په مکتب کې لښتې خورئ، خو مور درد نه احساسوو، د جزا له پاره مو په يوه ماشين کې ږدي، د غږ ماشين ورته وايي، اواز يې لوی عذاب دی، بنيادم يې د اورېدو تاب نه لري.

جُوجُو يوه شېبه غلی و، بيا يې وويل:

\_ اصلي خبره پاتې شوه، زه بايد پنځم صنف ته لاړ شم، د کاميابۍ يو شرط دا دی چې د نورو ستورو د اوسېدونکو په اړه به تحقيق کوم. ملگري مې په کایناتو کې سره تيت شول، ما هم ځمکه ومونده، لومړی ايران ته لاړم، د مکتب يوه زده کونکي ته مې ځان ور وښود، زړه يې ودرېد. بيا مې ستاسو وطن ته مخه کړه، دا کلی مې وموند، خو که ته هم مرسته راسره ونه کړې، نو مجبور يم چې بل ځای پسې وگورم.

توab په حيراني ورته کتل.

جُوجُو پر دېوال لاس تېر کړ، سکرين ورک شو.

ويي ويل:

\_ (نه) مه راته وايه.

توab غلی و.

جُوجُو وويل:

\_ دوې ورځې په مکتب کې درسره وم، اوف، دې ته نو درس نه شو ويلای. ماشومانو يوازې کاغذي طيارې جوړولې، د معلمانو له خولو د چايو پيالې نه ليرې کېدې، خو مور داسې نه يو، زحمت باسو، ستاسو په حساب په پنځوس کاله کې ايله پينځم صنف ته راوړسېدم.

توab په حيراني ورته کتل.

جُوجُو وويل:

\_ ستاسو پنځوس ورځې، زموږ يوه ورځ ده، زموږ ټول کال، سل ورځې وي.

يودم يې وخنډل:

\_ پوښتنه دې ونه کړه چې څنگه؟

توابع غلی و...

خیر، زه به درته ووايم، زمور ستوری تر ځمکې سل ځله لوی دی، خو کوچنی لمر لرو، ځکه مو ستاسو په حساب، ستوری په پنځوسو ورځو کې یو ځل پر خپل محور راگرځي.

توابع ورو وویل:

نوته څو کلن یې؟

په خپل حساب لس کلن، خو ستاسو په حساب سلو ته رسېږم.

نو تاسو څو کاله عمر کوئ؟

مور ناروغي نه لرو، هر یو مو سل کاله چې ستاسو زر کاله کېږي، عمر کوي.

اوبیا؟

چې وخت مو پوره شو، په خپله اور اخلو.

نو زه څه مرسته درسره کولای شم؟

بس، ډېر دې نه پاډابوم، کله کله مالومات راکوه! اوس باید لاړ شم، ماخستن راځم،

خو گوره، په خپله کوټه کې به یوازې یې.

جُوجُو ورک شو.

\* \* \*

توابع ماخستن خپلې کوټې ته لاړ، مور یې پسې ورغله، خو ده ویل چې نه وېرېږم.

په کمپله کې پروت و چې سپینه رڼا شوه.

جُوجُو وار له واره پر دېوال لاس تېر کړ، د کمپیوټر غونډې سکرین ته یې گوته ونيوله،

ویي ویل:

ليکوال: نصيراحمد احمدي

زمور خط نه شي لېدلی، برقي حروف دي، خو زه به د خپل تحقيق يوه برخه درته ولولم.

ستاسو د څنگ په کلي کې يو واده و، د ډوډۍ په وخت کلا ته يو زلمی راغی، ديارلس، څوارلس کاله به يې درلودل، خپله خور يې پسې غوښته، خو د کور خاوند يوه روپۍ کړ، ويل يې چې نا محرمه يې، په منډه يې له کوره و ايست، خبره خلاصه نه شوه، د کور خاوند د باندې پسې ورغی، کليوالو ته يې وويل، څو کسه پر هلک ور ټول شول، دومره يې وډباوه چې له اخه، ټوخه ولوېد، ويل يې چې زمور خويندو، ميندو ته دې کتل. خو ماسپښين په همدې سرای کې دوو پياوړو ځوانانو ډول واهه، پېغلې پرې راگرځېدې، نه يې ځانونو ته پام وو او نه هم ټکريو ته، له څرخ سره به سپينې غاړې او خلاص ټټرونه ښکاره شول.

جُوجُو غلی شو، يو دم يې تواب ته وکتل، ويې ويل:

پوښتنه، دا دوه ځوانان څوک ول؟

هلک په حيرانۍ ورته وکتل:

دېمان

له ټول کلي سره خپلوي لري؟

نه

محرم دي؟

نه، خو په سيالانو کې يې نه گڼو.

جُوجُو وخنډل:

کوټ کوټ کوټ... اه، نږدې دی چې له ډېرې خدا اور واخلم.

يودم غلی شو، پر شيشه يې لاس تېر کړ، ويې ويل:

ستا ځوابونه مې وليکل، د تحقيق استاد به مې حيران شي، ماشوم محرم نه دی، خو دوو پياوړو ځوانانو ته نڅېدا محرمه ده. کوټ، کوټ، کوټ.... جُوجُو بچو، سم ځای ته

راغلی یې، د تحقیق له پاره تر دې حیرانوونکي خلک نه شې موندلی. د دوی هر څه د سیالانو له پاره دي.

یو دم غلی شو، ویې ویل:

— گن کور مو دی، ټول مې وگنل، نولس تنه یاست، څه سره کېږئ؟

توابع وویل:

— هغه چې ژېړه لونگی. تری، ډبل سپین برېتونه یې دي او ملک لالا ورته وايي، نیکه

مې دی. چاچې تراکتور جوړاوه، هغه مې پلار دی، هغه بل ډنگر سړی مو تره دی، اته

اولادونه لري، پنځه لونیې او درې زامن.

— او تاسو؟

— زه او پنځه خویندي.

— ښه نو، اوس باید خپلې سفینې ته لار شم.

توابع په حیرانی وویل:

— سفینه؟

— ستاسو په چوتره کې مې یوه گرده جالی ولېده، بس لکه ټوکری، کورت یې لمر ته

پکې ایښي وو، سفینه هماغه رقم شکل لري، ځمکې ته پکې راغلم.

— نو چېرته ده؟

په غونډیو کې مې یو ځای پټه کړې ده، اوس ځم، خو سبا به ټوله ورځ درسره یم.

جُوجُو ورک شو.

\* \* \*

د سهار د چايو له پاره په چوتره کې دسترخوان هوار شو، نيکه بر سر، بالنبت ته ډډه ووهله، ورپسې يې دوه زامن څرېدلي سرونه غلي کېناستل، بيا تواب او درې نور هلکان راغلل، ټول د بتانو په څېر بې حرکته ول. چوپه چوپتيا وه، کله کله به نيکه وټوخل، پيشو به ميو کړل، له غوچلې به د غوا رمبره راووته.

پتنوس وربرېدېد، يوې پېغلې پيالې پر غولي کېنودې، بلې توره چايجوشه راوړه. د تواب پلار چايجوشې ته لاس ور وغځاوه، پياله يې ورته ونيوله، نيکه يودم چيغه کړه!

ـ بلا، وه بلا!

د تواب مور په بېره راغله، ودرېده، ټکری يې پر مخ ورکش کړ، په خواره خوله يې وويل:

ـ څه وايي، ملک لالا؟

ـ سترگې لرې که نه، ساده چای دې راوړی دی.

ـ بښې د خپل خاوند په لاس کې نيولې پيالې ته وکتل، په رېرېدېدلي غر يې وويل:  
ـ خو ما نجلی ته د شيدو له چايو ډکه چايجوشه ورکړه.

د بوډا تندى ترېو شو:

ـ نو زه دورواغ وایم!

ـ بښې منډه واخيسته، شېبه وروسته نيکه د شيدو له چايو ډکه پياله خولې ته نيولې وه.

د تواب اوږه درنه شوه، تر څنگ يې ور وکتل، هېڅ هم نه و.

تواب ورو وويل:

ته وي؟

ناستو کسانوپه حيرانۍ تواب ته وکتل، هلک وارخطا شو، په بېره ودرېد.

نيکه وويل:

پياله دې ډکه ده.

زړه ته مې نه کېږي. ناوخته دی، مکتب ته ځم.

کوټې ته يې منډه کړه، بکس يې را واخيست او له کلا ووت.

د جُوجُو غږ يې واورېد:

که پولې ته وخېژې نو ښه به وي، لوند خيشت دې کړم.

تواب خپلو پښو ته وکتل، پايڅې يې لندې وې، دی په لنډه شوتله کې روان و.

شاته تړلې بکس يې دروند شو، جُوجُو وخنډل:

دا ځای بد نه دی.

د هلک تندې گونځې پيدا کړې:

تا بايد چايجوشه نه وای بدله کړې.

جُوجُو وويل:

يوه پوښتنه؟

وايه.

نجونو او ښځو ساده چای خوړ، خو نارينه وو او هلکانو ته د شيدو له چايو ډکه

چايجوشه ور وړل شوه، ولي؟

تواب وويل:

نيکه مې وايي چې هغوی نجونې دي، بلا يې نه وهي.

جُوجُو وخنډل:

کوټ، کوټ، کوټ... هغوی گېډې نه لري!

یوډم مړې دوړې راغلي، تواب وټوخل، دنوې لاندې کروزر موټر په دروازو کې سهارني لمر ژېړې ليکې ايستلې وې، له ټایرونو يې خاورې پورته کېدلې.  
جُوجُو وويل:

— سرکونه مو ډېر خراب دي.

د تواب تندي تريو شو:

— حکومت بلا وهلی.

جُوجُو وويل:

— تېره اونۍ د ولسوالۍ بازار ته لاړم، دوه شيان ډېر ول، سوالگر او موټر...

هلک په خبره کې ورولوېد:

— مور هم دوه موټره لرو، په دوه سېټه ټيوټا کې مې نيکه گرځي، سراجه يې د کور د سودا له پاره درولې ده.

جُوجُو وپوښتل:

— نو دا د کليو سرکونه ولې د سيمې خلک نه جوړوي؟

تواب غلی و.

جُوجُو وويل:

— گوره، ما دوې مياشتې دلته تېرې کړې، هر پنځم، يا شپږم کور موټر لري، موټر سایکل خوله حسابته تېر دي، خو د سرک جوړولو ته يې ملا ماته ده، ټول خلک حکومت او موسسو ته ماته دي، بس، نوره گټه خو يې در ونه رسېده، جوړ سرکونه يې خراب کړل.

تېره اونۍ دوو دهقانانو ته ور وگرځېدم، دواړه په خپل مينځ کې غږېدل، له وچکالی يې شکايت درلود، ويل يې چې د موسسې درک ونه لگېد، کارېز وچ دی، فصلونه مو له تندي وسوځېدل. يو بل تن راغی، له عمره پوخ و، ويل يې چې پخوا خو دا موسسې نه وې، کارېز به مو په اشړ پاکاوه، بد يې اموخته کړو، تر څو به د نورو خيرات ته ناست يو.

## جُوجُو

ليکوال: نصير احمد احمدی

د ټوپک ډز شو، يوه پختکه راغله، د تواب پنبو ته نږدې په راشنو شويو پيازو کې ولوبده.

جُوجُو په غوسه وويل:

\_دا چا وويشته؟

تواب مخامخ گوته ونيوله، د چنار له گڼو ونو يو ځوان راووت، نښکاري ټوپک يې په لاس کې و، يوې بلې خواته يې کتل.

د پيازو په شنو ډکو کې سپينه رڼا راتاو شوه، پختکې ټوپ کړل، جُوجُو تر جوړ وزر ونيوله، د پختکي پر مات وزر يې له روڼ پلاستيک جوړ لاس تېر کړ، وېنه ودرېده، پختکه والوته.

جُوجُو پسې غږ کړ:

\_سمه ده، خو له انسانانو ليرې گرځه!

جُوجُو ورک شو، د تواب اوږه درنه شوه.

جُوجُو وويل:

\_پختکې مننه کوله، ويل يې چې تر انسانانو ښه ياست.

تواب وويل:

\_ته د مرغانو په ژبه پوهېږې؟

\_زما ډېر کمالونه زده دي، راځه، دا کربوری به راوغږوم.

تواب مخامخ وکتل، زړه يې خولې ته راغی، د کچالو په جووه کې غټ کربوری پروت و. تواب له ځمکې يوه لويه ډبره وروپورته کړه.

جُوجُو په بېړه وويل:

\_پام

بکس سپک شو، جُوجُو د کربوري تر څنگ ولاړ و.

د هلک گوتې خلاصې شوې، ډبره ولوبده، له پولې مړه دوره پورته شوه.

جُوجُو وويل:

## جُوجُو

ليکوال: نصير احمد احمدی

— کربوړی ډېر خواشینی دی، وایي چې له انسانانو پزې ته راغلي یو، مور هېڅ تاوان نه دی ور رسولی، په مخه نه ورځو، خو دوی تل بېلچې رایسې اخیستې وې، نسل یې را ورک کړ.

توابع په خبره کې ور ولوبد:

— خو کربوړي خطرناکه دي.

جُوجُو وویل:

— داسې انسان راوښيه چې کربوړي کوم ازار ور رسولی وي؟

د هلك سر وڅړېد.

جُوجُو وخنډل:

— زما په فکر انسان تر هر څه مضر او خطرناکه دی، یوازې خپل ځان ته اهمیت ورکوي، دا نه وایي چې د ځمکې نور موجودات هم د ژوند کولو حق لري او که نه.

توابع وویل:

— داسې هم نه ده، گل ماما ته وگوره، که غوایان نه وای ورباندې گران، شنه رشقه به یې نه ورته رېبله.

جُوجُو وخنډل:

— خو د غوایانو نظر هم مهم دی.

توابع له شنو غنمو تېر شو، گل ماما ته یې له لیرې سلام ور واچاوه، غوایي ته ودرېد.

جُوجُو وویل:

— پر څښتن دې گران یې، تازه رشقه درته رېبي.

برگ غوایي رېباره کړه.

جُوجُو وویل:

— غوایي گيله کوي، وایي، ته خو انسان نه یې، نو بیا ولې داسې کم عقله پوښتنه کوي؟

هلك په بیره وویل:

— ولې؟

تور غوايي رمبره کره.

جُوجُو وويل:

\_ستا پوښتنه مې ور ورسوله، غوايي وايي، پلار يې ټول عمر د گل ماما ځمکې وارولې،  
خو کله چې زور شو او له کولې ووت، د قصاب چارې ته يې سيخ کړ.

برگ غوايي رمبره کره.

جُوجُو وويل:

\_سخت ناروغه دی، خو بايد ځمکه واروي، که يې ځان جوړ ونه ښود، څښتن يې  
خيرات منلی.

توابع روان شو.

جُوجُو وويل:

\_پوه شوې؟ گل ماما له غوايانو سره مينه نه لري.

توابع وويل:

\_مچانو ته هم بايد څه ونه وايو.

\_اه گرانه! مچان له تاسو سره کومه علاقه نه لري، خپل ځانونه پاک وساتئ، مچان څه  
بلا درنه غواړي.

د مکتب تر دېواله، يو خوار سپی راتاو شو، کورنچ يې وهل، تېره يې پښې ته سيخه  
شوې وه، ډله هلکانو منډې پسې وهلې.

جُوجُو وخنډل:

\_سپي وغروم؟

توابع د مکتب په دروازه ننوت، اوږه يې سپکه شوه.



ماسپنين دوې بجې وې، تواب لويه چايجوشه تر لاستي نيولې وه، د پولې پر سر پر يوه خوا کور تلو. چايجوشه يودم سپکه شوه.

تواب وويل:

ـ ښه وخت راغلې.

د جُوجُو غږ يې واورېد:

ـ چای دی؟

ـ هو.

ـ نو چېرته يې وړې؟

ـ زړه کلا مو تنگه ده، نیکه مې وايي چې ډېر يو، گذاره مو نه پکې کېږي، نوې ابادي يې شروع کړې ده.

هلک د باغ تر دېواله را تاو شو، يو چا غږ کړل:

ـ تشه چايجوشه دې راوړه؟

تواب يو دم کور شو، پر خړ پوتې تورچای پرېووت، پورته يې وکتل، يوه گړدي سړي د کلا د دېوال پخڅه تراشله.

هماغه سړي وخنډل:

ـ د ملک لالا لمسی ځوان شوی دی، له ډکې چايجوشې سره نيغ روان و.

تواب کلا ته ور ننوت، دوو کاريگرو په خټه کې غوايي گرځول.

هلک توره چايجوشه پر غولي کېښوده. نیکه يې د لرگي پر زينه ولاړ و، لکنه يې په پخڅه کې تر پرې شوې سوري ايستلې وه.

جُوجُو وويل:

ـ ملک لالا دې ولې لکنې ته سترگه پټه کړې ده، لکنه خو ټوپک نه دی؟

تواب د دېوال سيوري ته د خړې پر کته کېناست.

## جُوجُو

ليکوال: نصير احمد احمدی

---

---

جُوجُو وويل:

\_ په دېوالونو کې يې دا سوري ولې پرېښي دي؟

\_ د دښمن له پاره.

\_ له چا سره بدي لری؟

توابع خپله ککړی وگړوله:

\_ نه

ملک وخنډل:

\_ ها زويه، چای دې راوور؟

توابع ور وکتل، نيکه يې په احتياط له زینې ښکته کېده.

توابع ورغی، ورو يې وويل:

\_ ملک لالا، مور بدي دار يو؟

ملک په حیرانۍ ور وکتل:

\_ نه!

نو په دېوال کې دا سوري د څه له پاره دي؟

بوډا وخنډل، د هلك پر سر يې لاس کېښود، ورو يې وويل:

\_ د تېرونو له پاره.

روان شو، کاريگرو ته ور وگرځېد.

جُوجُو وويل:

\_ دا ټکی مې نوی واورېد، تېرونه، ځناورو ته وایاست؟

\_ نه، د تره زامنو ته..

\_ نو هغوی ولې وژنئ؟

توابع خپل نيکه ته منډه ور واخيسته، هغه ته مخامخ ودرېد، په خواره خوله يې وويل:

\_ د تره زامن مې راباندې گران دي، نه غواړم چې هغوی ووژنې.

لومړی ملک وخنډل، بيا ناستو کاريگرو خندا ورسره بدرگه کړه.

جُوجُو

ليکوال: نصير احمد احمدي

يوه کاريگر وويل:

\_ هلك دى، ماغزه يې خام دي، نه پوهېږي.

توab په حيرانۍ ورته كتل.

تر دېوال له عمره پوخ، ډنگر سرى راتاو شو، رېره يې لنډه وه، غټې كڅورنې سترگې يې

درلودې، تر سپينې زړې خولۍ يې لاندې وېښته راوتلي ول.

ملك په خندا وويل:

\_ اه، سرمالمه، راځه.

د توab غور وټخېد.

جُوجُو وويل:

دا سرى مې د مكتب په اداره كې وليد.

توab وويل:

\_ زموږ سر معلم دى.

معلمانو ته يې خشكې كولې، ويل يې چې يو هم د زړه له اخلاصه صنف ته نه ورځي.

جُوجُو غلى شو، يودم يې وويل:

\_ پوښتنه وكه!

\_ څه؟

\_ راته ووايه چې د معلمانو ځواب څه و؟

\_ ښه، ووايه!

\_ معلمان ټول په يوه خوله ول، پنځه زره افغانۍ يې كمې گڼلې، ويل يې چې په دې

تنخوا ستوني نه شو ورته څيرولاى، خو د سرمعلم دليل دا و چې دوى په زور نه دي

راغلي، تنخوا مالومه ده، كه يوه وي، كه سل، دوى منلې، نو بايد چې د زړه له اخلاصه

درس وركي.

توab په خبره كې ورولوېد:

\_ قناعت يې وكړ؟

په اوږه يې چونډۍ ور ولگول شوه:

\_ وار راکه. د سرمعلم خبرې لا پاتې دي، ويل يې چې په دې مکتب کې ستاسو اولادونه هم درس وايي، د هغوی له پاره يو څه زحمت ومني، خو د معلمينو ځواب دا و چې له خپلو اولادونو سره په کور کې درس وايي. بس، سرمعلم ستړی شو، خو يوه هم قناعت ونه کړ.

د ملک خندا راغله:

\_ ياره سرمالمه، شپاړس کاله درس دې چټي راته ښکاره شو.

تواب ور وکتل، نيکه او سرمعلم د کوټو پر کېندل شوي تهډاب راگرځېدل.

ملک په خندا وويل:

سرمالم نوې وکړه.

په کاربگرو کې يوه ور غږ کړل:

\_ څه وايي؟

\_ وايي چې نخشه مې خوښه شوه، خو په يوه کوټه کې د کتابونو د اېښودلو له پاره

الماری ته هم ځای پرېږده.

پخڅه تراش له پاسه ور غږ کړل:

\_ کتابونه خو ده ويلي دي، څه خیر يې پکې وکه، زور شو، خو نوې خولۍ يې ونه

مونده.

ټولو وخنډل.

جُوجُو وويل:

\_ دا خبره په ليکلو ارزوي، په دې وطن کې پوه سړی ناپوه دی او ناپوه هم عاقل.



د تواب غور و تخنيد، څنگ يې بدل کړ، پزه يې کش شوه، سترگې يې رڼې کړې، جُوجُو پر بالنيت ناست و.

تواب په خوبولي غږ وويل:

\_نيمه شپه ده.

جو جو بستري ته ور توپ کړل، لاس يې پر دېوال کېنښود، کوټه سپينې رڼا ونيوله، ويې ويل:

\_نن مې يو څه ولېکل، درته وبه يې لولم.

تواب کېناست.

جُوجُو وويل:

\_مازېگر د غونډۍ د کلي په فصلونو کې گرځېدم، يوه مرغی مې ولېده، د توت په ونه کې ناسته وه، نږدې ورغلم، په ستوني کې به يې سا راټوله کړه، د ټټر سرې، مړې بڼکې به يې وپرسېدې، خوندور غږ به يې له ژيرې مښوکې راووت. ډز شو، مرغی والوته.

د ټوپک په غږ پسې ورغلم. له يوه کوره چيغې راتلې، پر دېوال ورته کېناستم، څو ښځو له يوه ځوانه ټوپک وور. خو ځوان زورونه وهل، بيا د يوې پيغلې له خولې وينو داره وکړه، ځوان د ټوپک پر کنډاغ وهلې وه، نجلی ږنگه شوه، ځوان له کوره ووت، مخامخ دروازې ته يې ټوپک ونيو، ټک، ټک، ټک... د کلا دروازه سوری، سوری شوه.

هماغه کورته مې ورټوپ کړل، هلته هم همدا حال و، ښځو چيغې وهلې، يوه تنکي ځوان ټوپک پسې غوښت.

له جوماته ډله خلک راووتل، دروازې ته ولاړ ځوان يې په زور په خپل کور ننه ايست. له چا به مې پوښتنه کوله. بس، په باغ کې وېرېدلو چرگو ته ورغلم، يوه سره چرگه خپلو چرگوپرو ته په غوسه وه، ويل يې چې له بنيادمانو څه بلا غواړئ. کيسه را مالومه

شوه، چرگوري سڻو غنمو ته ور گڏ شوي ول، د پٽي خاند د لوٽو وارونه ورباندې کري وو، خو په مقابل لوري ښه نه وه لگېدلې، ټوپک يې راخيستی و. ټک، ټک، ټک. چرگورو ته مې وکتل، سرونه يې څرېدلې وو، د پښو په تېرو نوکانو يې ځمکه کېندله. جُوجُو غلی شو، تواب ته يې وکتل، ورو يې وويل:

— وره موضوع وه، خبرې يې غوښتې. ټوپک ته حاجت نه و.

تواب وچې سترگې ورته نيولې وې...

جُوجُو وويل:

— له هغه ځايه دې خوا ته راتلم، خو په لاره کې يوې کلا ته ور وگرځېدم، د کلا د لويي دروازې تر مخ ډله ماشومانو مردکۍ کولې، ټول خبرن ول، د کميسونو غاړې يې بربښېدلې، خيړنې وې، ښويه خيړې. په چاودو گوتو کې يې رڼې مردکۍ ښې نه ښکارېدې.

بس، بل څه په خولو نه ورتلل، ستا مور... ستا خور... د خره بچيه... غالی دې وکړې. سيوري ته ناستو لويانو هېڅ هم نه ورته ويل، خو تر دوی پيشو ښه وه، زوی يې د کاداني د بام پر سر ناست و، مور يې راغله، تور پيشينگوري يې په خوله کې ونيو، ويې ويل چې له بنيادمانو به څه زده کړې.

يوه شېبه کېناستم، لويانو يوازې د نسوارو په اړه خبرې سره کولې، يوه ته د نسوارو رنگ مهم و، بل ته يې نشه، اه، څومره بېغمه خلک. جُوجُو غلی شو.

يودم د کلا دروازه وټکېده.

جُوجُو په بېره پر دېوال لاس تېر کړ، رڼا ورکه شوه.

تواب له کوټې ووت، دروازې ته ودرېد، ويې ويل:

— څوک يې؟

د دروازې له شا وارخطا غږ راغی:

— زه يم، لال مامد.

له يوې کوټې بل څراغ راووت. تواب دروازه خلاصه کړه، د څراغ رڼا په وارخطا سړي ولگېده. سړی تر توابه مخکې شو، کلا ته ننوت، په خواړه خوله يې وويل: \_باتوره، د خدای روی ومنه، د زڼکو ( هلكانو) مور مې په اولاد ناروغه ده، تر ښاره يې ورسوه. د تواب پلار خپل کين لاس د څراغ رڼا ته ورنږدې کړ، په خوبولي غږ يې وويل: \_په دې نيمه شپه به تر ښاره څنگه ځو، د موټر دوه ساعته لاره ده. سړي خواست کاوه. باتور د موټر په کيلي پسې لاړ. شېبه وروسته د موټر د چالانېدو غږ واورېدل شو، پر مخامخ دېوال تېزه رڼا ولگېده، موټر له کلا ووت، لال مامد د موټر د څراغونو تر ژېړې رڼا مخکې منډې وهلې... تواب دروازه پورې کړه، کوټې ته راغی، اوږد وغځېد، د جُوجُو درک نه و. د هلک سترگې سره ورغلې، يو وخت يې د موټر هارنونه واورېدل، د باندې ووت، ژېړه رڼا د کلا د لرگينې دروازې له چولو څخه راوتلې وه. تواب دروازه خلاصه کړه، موټر د کلا مينځ ته راغی، تواب له پلاره د ناروغي مېرمنې پوښتنه وکړه، لنډ ځواب يې واورېد: \_په لاره کې مړه شوه. هلک برج ته وخت، د کلي له مينځه چيغې راتلې، په تنگو کوڅو کې بل څراغونه د لال مامد کور ته ور روان ول.

\* \* \*

جُوجُو

ليکوال: نصيراحمد احمدي

نيڪه په غوسه و، سپکې سپورې يې ويلې. تواب تر کړکې ور وکتل، د سهار خره وه، نيڪه په ډېران کې گرځېده. هلک د باندې ور ووت، ښځې او نجوني په چوتره کې ولاړې وې، وارخطا ښکارېدلې.

بوډا په گوتو کې نيولې کاغذ پورته ونيو، په خشکه يې وويل:

\_زما کوټه چا جارو کړه؟

د تواب مشره خور د خپلې مور تر شا ودرېده.

نيڪه چيغه کړه!

\_بلا، وه بلا!

ډنگره ښځه مخکې ورغله:

\_څه وايې، ملک لالا!

\_دا کاغذونه چا پر ډېران اچولي دي؟

ښځې چوترې ته وکتل، لور يې لړزې اخيستې وه.

ښځې په خواږه خوله وويل:

\_ملالی.

نيڪه چيغه کړه!

\_دا سپی په دې نه پوهېږي چې د ځمکې اسناد دي؟

ښځه لړزېده.

نيڪه وويل:

\_يوه بله پاڼه ام ورسره وه.

ښځې له چوترې راکښته شوې، ټولې په ډېران کې گرځېدې، نيڪه په غوسه کوټې ته

ننوت.

د تواب اوږه درنه شوه، جُوجُو وويل:

\_د غواوو پښې وگوره!

توab ورغی، پاڻه يي له لنډو خوشايو راپورته کړه، لستونۍ يي پرې تېر کړ، کوټې ته ننوت. نيکه په غوسه و، توab پاڻه بوډا ته ونيوله. په منډه له کوټې ووت. توab په چوتره کې کېناست، د لمر ژېړه وړانگه د مخامخ برج د بام له سرداوه په راوتليو لرگو لگېدله.

يودم چيغې شوې، ملالی. په منډه له دالانه راووته، گيلاس يي تر سر تېر شو، د کوټې پر لويه شيشه ورغی، شيشه درې وړې لاندې راولوبده.

توab په بېره دالان ته ورننوت، پلار يي په غوسه و، ښځو ته يي ښکښلې کولې ويل يي چې ږنډې دي، د جايداد کاغذونه هم نه پېژني.

توab يوه شېبه په وره کې ودرېد، ښځې وارخطا وې، له تناره سرې لمبې راوتلې، په شکور کې د پرتو ذغالو پر سر تک تور مچان ناست ول.

هلک بېرته چوترې ته لاړ، د څنگ له کوټې د ملالی. د ژړا غږ راتله، ورغی، خور يي کونج ته ناسته وه، اوبنکې يي نه تم کېدې.

توab کادانې ته لاړ، په دېوال کې ټومبلی لوی لور يي ور واخيست، له کلا ووت. کين لاس ته تاو شو، شنه فصلونه ول، سهارني لمر د غنمو له شنو وړو ژېړه رڼا پورته کوله.

هلک شوتلې ته ودرېد، څو لوره يي ور واچول، غلی پر پوله کېناست.

د جُوجُو غږ يي واورېد:

\_ها! تندی دې سم ونيسه، خواشینی ښه نه ښکاري.

توab ور وکتل، جُوجُو يي تر څنگ ناست و.

توab وويل:

\_نيکه مې سهار له جوماته راته، د کلا د مينځ په ډېران يي د ځمکي قواله موندلې وه.

جُوجُو په خبره کې ور ولوبد:

\_پوهېرم.

توab په غوسه وويل:

\_خور مې غټه نجلۍ ده، خو تر اوسه لا د کار کاغذونه نه پېژني.

## جُوجُو

ليکوال: نصيراحمد احمدي

يوه سپينه جنت کوکي. راغله، د جُوجُو پر رڼه ککړی کېناسته، جُوجُو وخنډل:

\_ کوټ، کوټ، کوټ... مه مې تخنوه.

جنت کوکي. والوته، جُوجُو، هلک ته وکتل، ورو يې وويل:

\_ ښه، نو ته د کاغذونو په ارزښت پوهېږي؟

توابع غلي و.

جُوجُو وويل:

بيگا د لال مامد مېرمن مړه شوه، سهار دې خور د ځمکې قواله جارو کړه. ولې؟

توابع په حيرانۍ ورته کتل.

جُوجُو وويل:

\_ که تا مکتب نه وای ويلي، ډاډه يم، د ځمکې له قوالو به دې کاغذي کيشتي.

جوړولې.

توابع غلي و.

جُوجُو وويل:

\_ په ټوله ولسوالۍ کې يوازې يو مکتب دی، هغه هم د هلکانو له پاره، نو خوارکي.

نجونې څه ملامتې دي، هره ورځ کوټې جارو کوي، په کوم کاغذ پسې به گرځي چې د

کار دی که بېکاره. که همدې نجونو مکتب ويلي وای، نو په سيمه کې به مو ډاکټره

درلودی، د لال مامد ښځه به يې ولې نيمه شپه په خامو لارو تر ښاره وړله.

توابع ولاړ شو، لور يې ور واخيست، يوه پنډه شوتله يې وربېله. کور ته لاړ، شوتله يې

په اخوره کې واچوله، په چوتره کې دسترخوان ته کېناست.

نيکه ته يې وکتل، لایې ټنډه تروه وه. غوږ يې وتڅنېد، جُوجُو وويل:

\_ بوډا ته ووايه چې په سيمه کې مو ولې د نجونو مکتب نشته؟

توابع جټکه وخوړه، له چاپو ډک گيلاس کور شو. پلار يې په غوسه وويل:

\_ پام!!!

توابع وويل:

## جُوجُو

ليکوال: نصير احمد احمدی

---

---

\_ نه شم کولای.  
بوډا په حیرانی ورته وکتل.  
تواب په منډه کوټې ته ننوت. جُوجُو پر بستره ناست و.  
تواب په غوسه وویل:  
\_ نه شم کولای. نیکه ته کاوړ (غوسه) ورځي.  
جُوجُو په خبره کې ور ولوېد:  
\_ خو زه باید ورباندې پوه شم.  
\_ نن جومه ده، مکتب ته نه ځم، نیکه د چیلیم د څکولو په وخت کې خشکې نه کوي.  
ساعت ووت، د لمر ژېړه وړانگه د کوټې د یواځینۍ دريځې پورتنۍ برخه روښانه کړه.  
تواب وویل:  
\_ اوس یې وخت دی.  
د باندې ووت، نیکه په چوتره کې یوازې ناست و، له خولې یې خړ لوگی راووت.  
تواب غلی کېناست. بوډا ور ونه کتل. د هلك پر اوږه چونډۍ ولگول شوه. تواب وویل:  
\_ ملک لالا! دلته ولې د نجونو مکتب نشته؟  
بوډا یو دم وټوخل، په ټوخي کې خندا ورغله:  
\_ خوب دې لیدلی!  
\_ نه، یوازې یوه پوښتنه وه.  
بوډا چیغه کړه!  
\_ بلا، وه بلا! ساده چاې دې پسي څه کړ؟  
له دالانه ښځینه غږ راغی.  
\_ تیار دی، اوس یې دروړم.  
نیکه وویل:  
\_ گوره بچو، په داسې چټیاټو دې سر مه خرابوه.

## جُوجُو

ليکوال: نصير احمد احمدی

---

---

توab په رېږديدلي غږ وويل:

\_ که ملالی مکتب ویلی وای، نو د ځمکې کاغذونه به یې پر ډېران نه اچول.

د بوډا د تندي گونځې ژورې شوې:

\_زه د هلکانو مکتب نه غواړم، ته د نجونو د مکتب کیسې راته کوې. ورک شه!!!

توab په منډه کوټې ته ننوت.

جُوجُو وويل:

\_وبخښه.

توab پر تړلی بسترې کېناست.

جُوجُو وويل:

\_مور دې بلا نومېږي؟

توab په حیرانۍ ورته وکتل.

\_نه

\_نو نوم یې څه دی؟

د توab تندی تریو شو:

\_نه شم ویلای.

\_ولې؟

توab غولي ته کتل....

جُوجُو وويل:

\_یوه ټکي ته مې پام شو، وړې نجونې نومونه لري، زرمینه، طاهره، ملالی... خو چې

غټه شوه او واده یې وکړ، بیا یې نوم بدلېږي. تورسرې، سیاسره، کډه، عاجزه، د حیوانانو

مور، بلا... دا ولې؟

توab په غوسه وويل:

\_دا مه راته وایه چې له نیکه وپوښته.

جُوجُو وخنډل:

\_اه، گرانه! سپکه مې نه در باندې لورېږي، خو که ورباندې پوه شم، بده به نه وي.  
تو اب فکر يووړ، يو دم يې وويل:  
\_راځه.  
هلک د باندې ووت، د کلا دروازې ته ورغی، شنه فصلونه ولاړ ول، د دهقان کوچني  
زوی د پيازو له نړيو ډکو څخه واښه ليرې کول.  
تو اب پر پوله ورته کېناست، د ځان په منگ هلک ته يې وويل:  
\_پلار دې څه نومېږي؟  
هلک وخنډل:  
\_نوي خو نه يو راغلي، باز مير.  
\_ښه نو، د مور نوم دې څه دی؟  
هلک يو دم ولاړ شو، تو اب يې تر گړپوانه ونيو، دواړه له اوبو ډک لښتي ته ولوېدل.  
بازمير راغی، خپل زوی يې له وليو ونيو، خو هغه زورونه وهل، په هوا کې يې تړلي  
سوکان تاوېدل.  
تو اب له اوبو پورته شو، پر خوله يې لستونې تېر کړ، وينې وه.  
د بازمير زوی په دوه\_ دوه کېده، زورونه يې وهل...  
وخت ووت، جنگ سوړ شو، بازمير د شخړې علت وپوښت، زوی يې وويل چې زما د  
مور نوم يې غوښت.  
سړي ته غوسه ورغله، تو اب ته يې وکتل، په کاوړ يې وويل:  
\_ته بد اخلاقه يې، نيکه ته دې وایم.  
تو اب روان شو، نېغ کور ته لاړ، د مکتب کتابونه يې راوپلټل.  
جُوجُو وويل:  
\_پزه دې هم وينې ده.  
تو اب په دېوال کې ټومبلي وړې ايښې ته ودرېد، د مور ټکری يې پر پزه تېر کړ، بېرته په  
خپل ځای کېناست.

جُوجُو وخنډل:

\_ نو ته بد اخلاقه يې؟

هلک په غوسه ور وکتل.

جُوجُو وويل:

\_ ټوکه وه.

توابع يو کتاب ور واخيست.

جُوجُو وويل:

\_ ښه نو، د ښځې د نوم اخيستل بد اخلاقي ده!

توابع په خبره کې ور ولويد:

\_ نه پوهېږم، خو دوی يې شرم گڼي.

د کلا دروازه وټکېده، توابع ورغی، سرمعلم ولاړ و، ملک يې غوښت.

هلک د نيکه د کوټې خواته منډه کړه، نه و، دالان ته ورغی، له مورې يې پوښتنه وکړه،

بېرته لويې دروازې ته ور نږدې شو، سړی يې وپوهاوه چې نيکه په کور کې نشته.

سرمعلم گام واخيست، خو توابع يې تر مخ ودرېد، سر يې وڅرېد، ورو يې وويل:

\_ نيکه مې مور ته بلا وايي، پلار مې د سياسي نوم ورباندې اېښی، تره مې خپله ښځه

عاجزه بولي. دا ولې؟

سرمعلم وخنډل:

\_ په اصلي نومونو يې شرمېږي.

توابع وويل:

\_ په رښتيا هم، شرم دی؟

سړي د توابع پر سر لاس ور تېر کړ، ورو يې وويل:

\_ زموږ د پيغمبر مور بي بي امنه نومېده، مېرمن يې بي بي خديجه وه، لور يې هم بي بي

فاطمه. که شرم وای بيا مو په همدې نومونو نه يادولې.

سر معلم روان شو، تواب يوه شېبه د دېوال سيوري ته کېناست، د نوې کلا پخڅه د کلي له ټولو کورونو لوړه وه، خو لا هم خټې پرې تپل کېدې، ورهاخوا د غره پر څوکه، د سپينو واوړو سېکه لا نه وه ختلې.

\* \* \*

تواب تر پرې لاس تاو کړ، د څاه د څرخ غنجا شوه، ډکه بوکه راوخته، جُوجُو د رڼو اوبو پر سر ناست و.

تواب په بیره وويل:

په څاه کې دې څه کول؟

جُوجُو ټوپ کړل، د هلک پر اوږه کېناست:

له څونگېنې مې مالومات غوښتل، ژوند يې سخت و، په تياره کې اوسېده، خو شکايت

يې نه درلود، ويل يې چې ښه ده، انسانان نه وينم.

تواب ډکه بوکه په سطل کې تشه کړه، سطل يې کوچني سخوندر ته کېښود.

جُوجُو وويل:

ښه يې نه ساتې. ورته وگوره، وربوز يې له اوبو نه پورته کېږي.

تواب په بیره وويل:

پلار مې.

جُوجُو ورک شو.

باتور په چوتره کې ودرېد، په زوټه يې وويل:

د مېلمنو د کوټې کونجې (کيلي) راوړئ!!

ڊنگره ښځه په بیره له کوټې راووته. په سره سپنسي کې پېلې کونجي يې سړي ته ونيوله.

باتور له کلا ووت.

توابع گړندي گامونه واخيستل، د مېلمنو کوټه د کلا په دېوال پورې نښتې وه. هلک کوټې ته ور ننوت، نيکه د اوږدې کوټې په بر سر کې ناست و، له مېلمه سره يې خبرې کولې.

توابع سړي ته لاس ورکړ، وره ته نږدې کېناست. مېلمه ته يې وکتل، تياره وه، څېره يې ږنگه ښکارېدله. پلار يې راغی، د گاز پر ډېبې پورې تړلې جالی ته يې اورلگيت ونيو، له ففس سره پر سړي ژېړه رڼا ولوبده. مېلمه له عمره پوخ و، ول ول خیرنه لونگی. يې تړلې وه، د تورې پزې پر پلنه څوکه يې د کالداني داغ ښکارېده.

د توابع زړه تنگ شو، کور ته لاړ، مور يې پر نغري د بخار دېگ اېښی و، لندو بوټو خوله نه اخیسته، ښځه په لوگي کې پټه وه.

توابع د تراکتور ټپلې ته ورغی، گېلنه يې راپورته کړه، بېرته نغري ته راغی، گیلنه يې کړه کړه، تر بوټو شنه لمبه راتاوه شوه.

توابع خپلې مور ته وکتل، په سترگوکې يې د دېگدان لمبه ښکارېدله.

توابع يوه شېبه ودرېد، بيا يې په سر کې څرېکه شوه، نری د درد يې تر تندي پورې راغی، کوټې ته لاړ، اوږد پرېووت.

وخت ووت. له چوترې يې د پلار غږ راغی، د توابع پوښتنه يې کوله. توابع دالان ته ننووت، بدنې او چلمچي تيار ول. نېغ د مېلمنو کوټې ته لاړ، د مېلمه له لاسونو څرې اوبه تويې شوې.

پر دسترخوان د لنډې ډوډۍ دوې کاسې کېښودل شوې. توابع وره ته نږدې کېناست. مېلمه ته يې وکتل، له هرې گولې وروسته به يې د لاس يوه يوه گوته خټله، د غوښې وار شو، د توابع تره پر يوه هوار پاستي، غوښه په څلورو برخو تقسيم کړه، مېلمه ته يې وکتل:

—ستا يې تر څو؟

مېلمه په ډکه خوله وويل:

—تر لسو.

سړي له يوه سره حساب پيل کړ، يو، دوه، درې... ده به په هره برخه غوښه خپله گوته اېښودله، لسمه شمېره پر يوه غوړه برخه راغله، هماغه برخه غوښه يې د مېلمه تر مخ کېښوده. پاتې برخې هم په همدې توگه تقسيم شوې. ښه شېبه ووته، ژامې خوځېدلې. تواب د خپل پلار غږ واورېد:

—درغله.

ور ويې کتل، مېلمه ته يې يوه غټه گوله نيولې وه.

مېلمه وويل:

—بس دی، نه يې شم خوړلی. خو د باتور لاس هماغسي په هوا کې پاتې و، مېلمه گوله ور واخيسته.

د تواب تره هم په پاستي کې غوښه ونغاړله، غټه گوله يې ترې جوړه کړه، مېلمه نه خوړله، خو د تواب تره ټينگار کاوه چې د پسه لم دی. سړی مجبور شو. ملک هم په زور سپينه غوښه ورباندې وخوړه.

د تواب اوږه درنه شوه، جُوجُو وويل:

—مېلمه يې په ډېره غوښه مړ کړ.

تواب په ټيټ غږ وويل:

—دا زموږ رواج دی، د مېلمه عزت کوو.

شېبه وروسته دسترخوان ټول شو، تواب د لاس اوبه ور واچولې، بيا په چايو پسې لاړ، کله چې بېرته راغی، مېلمه په خوند يوه کيسه را اخيستي وه:

—ياره ملکه اجب سوډر شی و، د کلاشينکوف دوه گولۍ يې خوړلې وې، خو بيا يې هم چاړې ته ځان نه ورکاوه.

ملک په خبره کې ور ولوېد:

— ځنگه دې وموند؟

سړي په خوند وويل:

— بس، چا راته وويل چې د بدې دار ورور دې ځنگله ته وتلی، ما هم کلاشينکوف را واخيست، يوه دره مې پسې وغوښته، خو پيدا مې نه کړ، بيا خدای مهربانه شو، د تبر غبر راغی، ورغلم، د يوې څپړۍ له تنې مې ور وکتل، شريف يوې وچې ونې ته تبر نيولی و. بس، همالته ورته پرېوتم، د کلاشينکوف زخه مې ورته سيخه کړه، ټک، ټک، سړی بوخ را واوښت. منډه مې ور واخيسته، په گېډه کې لگېدلی و، خو لا يې هم چاړې ته ځان نه ورکاوه، په ډېر زامت مې ستونی ور پرې کړ. د ثواب اوږه درنه شوه.

جُوجُو وويل:

— ولې؟

توآب په خبره کې ورولوېد:

— نه پوهېږم.

نيکه وخنډل:

— ياره عبدالرحيمه، نر کار دې کړی، زمری يې، زمری.

مېلمه په خوند وويل:

— اوس به گلاب شاه ته مالومه شوې وي چې بدې څه ته وايي!

نيکه په خبره کې ورولوېد:

— گلاب شاه دې ونه موند؟

— نه په خدای، چا ويل چې ايران ته تښتېدلی. بس، په کومه ورځ چې يې زما ورور را وويشت، له هماغه ساته ورک دی. خو ښه شو، ما يې هم د ورور ستونی ور پرې کړ، خلاص په خلاص.

د نيکه خندا پورته شوه:

— ياره عبدالرحيمه، زمری يې زمری.

## جُوجُو

ليکوال: نصير احمد احمدي

---

---

جُوجُو وويل:

— زمري ڇهه ته وايي؟

توابع وويل:

— يو حيوان دي.

— نو مېلمه وٺي د دي نوم په اوربدو وپرسيد؟ حتما به کوم بنايسته حيوان وي.

— نه، زمور د مکتب په کتاب کي يي عکس شته. بېره، بدشکله څېره لري.

جُوجُو وويل:

— ته به نه يي خبر، بوي به يي ښه وي؟

— که داسي واي، نو پر خوله او پزه به يي مچان نه راټولېدای.

— هوښيار به وي؟

— نه، يوازې په ښکار کي پياوړی دي، نور ژوندي ساري وژني.

جُوجُو وويل:

— بيا خو دي نيکه سم ورته وايي، مېلمه په رښتيا هم زمري دي.

د نيکه غږ راغي:

— وه هلکه، څنگه لکه مچ له ځان سره بنگېري؟

توابع وارخطا شو:

— هېڅ، هېڅ.

په منډه د باندې ووت، کلا ته ننوت، په چوتره کي غلي کېناست. چوپه چوپتيا وه،

پورته په رڼو ستورو کي د طيارې سور څراغ مړ او بل کېده.

جُوجُو وويل:

— ښه نو، زمري مو د غيرت نښه ده؟

هلک غلي و.

جُوجُو وويل:

— په تاسو کي قتل څومره اسانه دي.

هلڪ په خبره کي ور ولوږد:  
\_ خپل وار (بدل) يې واخيست.  
جُوجُو وويل:  
\_ قتل گلاب شاه کړی و، ورور يې څه گناه درلوده؟  
تواب په خبره کي ور ولوږد:  
\_ سر دې مه خرابوه، دلته سل کلنې بدۍ پاتې دي، مړی نيکه کړی وي، غچ يې له لمسيانو اخلي.  
ناخپه ډزې شوې، دوې، درې دقيقې پرله پسې ډزې. تواب له چوترې ټوپ کړل، په منډه له کلا ووت، نيکه او د تواب پلار هم د باندې ول، د مېلمه درک نه و.  
نيکه په بیره وويل:  
\_ توابه زويه، له مېلمه سره پاتې شه.  
تواب کوټې ته ننوت، مېلمه دېوال ته غلی ناست و، وارخطا ښکارېده، وروسته يې د گاز ډپي ته لاس ور وغځاوه، تياره شوه.  
تواب وويل:  
\_ ډزې په کلي کي دي.  
د مېلمه وارخطا غږ يې واورېد:  
\_ تا ته د بدۍ زور نه دی مالوم.  
د ښځو چيغې شوې، تواب کړکۍ خلاصه کړه، د کلي له مينځه کوکي راتلي.  
تواب وويل:  
\_ مه وېرېږه، په تاپسي نه دي راغلي.  
ځواب يې وانه ورېد.  
تواب د باندې ووت، په کوڅو کي بل څراغونه گرځېدل. مخکې لار، د کلي مينځ ته ورسېد، خلک راټول ول.

ليکوال: نصير احمد احمدی

توآب آخوره ته وخت، پر يو چا سپين خادر هوار و، د خادر يوه برخه په وينو سره وه. له خنگلوري كوره د بنځو كوڅې راتلې.

\* \* \*

د توآب اوږه په شدت و خوځېده. نيغ كېناست، سترگې يې وموښلې، جُوجُو و، توآب په بېره وويل:

\_دا دوې ورځې چېرته وې؟

جُوجُو په خبره كې ورولوېد:

\_هله! تنور وگوره!

توآب په حيرانۍ ورته وکتل.

جُوجُو وويل:

\_په لښتو او خوشايو كې د دهشكې مرمۍ پرته ده.

هلک ولاړ شو، دالان ته يې منډه كړه، د خپلې مور له لاسه يې اورلگېت ونيو، ټيټ شو،

له تناره يې لښتې راوايستې، د دهشكې په ژبه مرمۍ كې د بيگانې انگار سره رڼا

ښكارېدله. هلک توده مرمۍ د تناره پر غاړه كېښوده. بنځو ته يې وکتل، د ټولو سترگې

رډې راختلې وې.

خور يې چيغه كړه!

\_دا ټول ستا له لاسه.

توآب په خبره كې ورولوېد:

\_چټياټ مه وايه!

مور يې وويل:



\_ته بايد خطرناکه شيان په لښتو کې پټ نه کړې.

د تواب تندى تريو شو:

\_زه نه وم خبر.

خور يې وويل:

\_نو پېريانو احوال درته راوړ چې په تناره کې مرمی ده؟

تواب په منډه له دالانه ووت.

جُوجُو وويل:

\_اه! په دې شنه سهار مې د خولې خوند در بد کړ.

هلک اوږد وغځېد.

جُوجُو وويل:

\_پوهېږم، بيخايه يې ملامت کړې، څه چې وينو، ډېر وخت رښتيا نه وي.

هلک چت ته کتل.

د جُوجُو غږ يې واورېد:

\_اوس به ستا د پوښتنې ځواب درکړم، په سفينه کې يوه تخنيکي ستونزه پيدا شوې

وه، يوه ورځ يې کار وغوښت، بله ورځ څو کليو ته په تحقيق پسې لاړم.

تواب هماغسې غلى و.

جُوجُو وويل:

\_تندى دې سم ونيسه، خوشاله اوسه چې اور يې نه و بل کړى.

له چوترې د نيکه غږ راغى:

\_بلا، وه بلا! د اوداسه اوبه راوړه.

جُوجُو وويل:

\_هو رښتيا! هغه سړى يې ولې ستاسو په کلي کې وويشت؟

\_دلته يې د ترور کور دى، مېلمه راغلى و. راتلونکې جومه يې مرکه ده.

جُوجُو وويل:

پوه نه شوم؟

\_له شاوخوا کليو سپين ږيرې راټولېږي، غواړي چې دا دښمني ختمه کړي.

د جُوجُو سترگه وځلېده:

\_ښه کار دی، خو دوی بايد له اوله د پېښې مخه نيولې وای، اوس به ولې مری کېده.

پتيو ته د چرگورو د اوښتو او له ډزو را وروسته دواړې خواوې څرېدلې شونډې

گرځېدې، خو هېچا هم سر پسې ونه گرځاوه.

هلک ته غوسه ورغله:

\_تاته هېڅ هم سم نه ښکاري.

جُوجُو وويل:

\_اه! تر اوسه خو سم نه شم ورته ويلای، خو دې مرکې تمه راته پيدا کړه، ليکم يې، د

دښمنيو حل ښه خبره ده.

جُوجُو غلی شو، يو دم يې پر دېوال لاس تېر کړ، ورو يې وويل:

\_ځينې خبرې مې راټولې کړې دي. لومړۍ به د شپرو د کلا کيسه راواخلم. خو سپين

ږيرې د اخورونو پر سر ناست ول، زړې کيسې يې را اخیستې وې، توره، پټکی او شملي

يې يادولې، ځانونه يې د دنيا تر ټولو خلکو غيرتي بلل.

توابع په خبره کې ور ولويد:

\_نو ته يې نه مني؟

جُوجُو وويل:

\_اه گرانه، زما خبرې لانه دې خلاصي.

توابع بکس ته لاس ور وغځاوه، يو کتاب يې را ويست، پانې يې واړولې، په غوسه يې

وويل:

\_دا زموږ تاريخ دی، ورته وگوره، څو وارې مو هندوستان نيولی، د ايران تر اصفهانه

رسېدلي يو، د افتخار خبره يې نه بولي؟

جُوجُو وويل:

زه به د خپلو خلکو يوه کيسه درته وکړم، مور خوراک نه لرو، بس، په کال کې يوازې يوه شنه پانه خورو، دې ته د فکر پانه وايي، که يې څوک ونه خوري، نو ماغزه يې جام پاتې کېږي او هېڅ هم نه شي کولای، خو د دې پانې پيدا کول دومره اسانه خبره نه ده، بل ستوري ته به پسې ځي، هلته شيشې ته ورته بوټي دي چې مور يې نه شو ليدلی، دا بوټي مو يو دم تر ځان راتاوپرې، بس! د ژوند تر پايه نه شو ترې خلاصېدی. زمور د ستوري ځوان موجودات په دغه بوټي پسې ځي، خطر وينی، خو د نورو له پاره قرباني ورکوي، دوی بايد د ستوري ورو، زرو موجوداتو ته دا پانه راوړي.

يوه ورځ مې پلار خواشینی ناست و، علت مې وپوښت، را ياده يې کړه چې اور اخیستلو ته يې لنډ وخت پاتې دی، خو تر اوسه يې د فکر پانه نه ده راوړې، ومې ويل چې د نيکه مېرانه درته بس ده، نيکه د ستوري په ټولو موجوداتو کې نوم لري، ده په خپل ژوند کې زر پانې راوړې، زر پانې! تر اوسه يو موجود هم د دومره پانو په راوړلو نه دی توانېدلی. پلار مې لنډه را ياده کړه چې نيکه ته درناوی لرم، خو زه هم (زه) يم، ما د خپلو همجنسو له پاره هېڅ هم نه دي کړي، بس، يو مصرفي موجود يم چې تل مې د نورو پانو ته سترگې نيولې دي.

جُوجُو غلی شو، سترگه يې وځلېده او ويې ويل:

ـگرانه! په تېرو وياړ ښه دی، خو تاسو راتلونکو ته څه پربښي؟ اوسني هم بايد يو څه وکړي.

تواب غلی و.

جُوجُو بکس ته وکتل، بکس له ځمکې پورته شو او د هلک سترگو ته ودرېد، جُوجُو وويل:

ـورته وگوره! د پاکستان نوم ورباندې ليکل شوی دی.

تواب په حيراني ورته کتل.

جُوجُو وويل:

ـ ډاډه يم، واسڪٽ او جامې دې هم له پاڪستانه راغلي دي، پيالې ته وگوره، د ايران ٽاپه ورباندې ښكاري، د پلار، نيکه تړلي ژېر پاڅونه (هندوستانی پگړۍ) چې د غيرت نښې يې گڼي، هم د نورو دي، ان ستن او تار هم نه شي جوړولای، تاسو د كلي تر ټولو شتمن ياست، خو لا اوس هم ډوډۍ په خوشايو پخوئ.

تواب غلی و.

جُوجُو وويل:

ـ د بشر د هوساينې له پاره مو څه کړي دي؟ هيڅ! بالعکس، تل به نورو متکي ياست. که يوه ورځ سرحد درباندي بند شي، له لوړې به مړه ياست.

هلک غلی و.

جُوجُو وويل:

ـ پاتې کيسه واوره، سپين ربري لا په غيرت کې غږېدل چې يوې زړې ښځې يو نههـ لس کلن ماشوم راووست، ماشوم گيدې ته لاس نيولی و او له درده يې ټوپونه وهل، يوه سپين ربري د خپلې خولې لارې د ماشوم په خوله کې ور وځخولې، ماشوم بېسده پرېوت، بوډۍ دعاوې کولې، ويل يې چې له پروڼه را ايسته يې داسې کرار نه و لېدلی، څو ځوانان راغلل او ماشوم يې ځنځولۍ نږدې کور ته ورساوه.

يوه بل بوډا بيا د خوب کيسه تېره کړه، ويل يې چې غم مه کوئ، بېگامې خوب ليدلی، په وطن کې به فقر، جگړې او ټولې بدبختۍ ختمې شي.

د بوډا د خوب کيسه لا نه وه خلاصه چې له نږدې کوره د ښځو کوکي راووتې، هلک مړ و.

جُوجُو غلی شو، تواب په حيرانۍ ورته کتل...

جُوجُو وويل:

ـ اه گرانه! په اټکلي ژوند، غټو غټو خبرو، لارو او خوبونو وطن نه جوړېږي.

له چوترې د نيکه غږ راغی:

ـ بلا! وه بلا! پنده يې! بيا دې ساده چای راوړی.

جُوجُو

ليکوال: نصير احمد احمدي \_\_\_\_\_

---

---

توab په بيړه جُوجُو ته وکتل.

جُوجُو وويل:

\_ ما څه نه دي کړي.

\* \* \*

توab په خاورو کې پلټی ووهلې، زنگون يې دروند شو، په بيړه په پښو ودرېد، لار، له نورو هلکانو گوښی کېناست.

جُوجُو وويل:

\_ ته ولي لوبه نه کوي؟

توab مخامخ گوته ونيوله:

\_ هاغه مو سر ټيم دی، وايي چې زموږ د کلي رنگ مه بدوه، ښه کوټبال (فوټبال) نه شې کولی.

\_ کوم يو؟

\_ په دفاع کې ولاړ هلک، هغه چې لوړه ونه لري.

\_ خو د گول وهونکو خونده مو نشته، ستاسو کليوالو تر اوسه دوه \_ صفر بايللي ده.

توab غلی و.

جُوجُو وويل:

\_ هغه د خر پرتاگه وال سمه لوبه نه کوي، خوښه دې نه ده چې ته ور گډ شي؟

توآب سور اسويلى وايست:

\_ تر ما تکره دى. که داسې نه وای، نو زه به يې هم په مسابقه کې نيولم.

\_ اه! تمه دې مه باسه.

\_ څنگه؟

د جُوجُو غږ يې وانه وړېد. يو دم د خر پرتاگه هلک چيغه کړه، منډه يې واخيسته، په بيه له ميدانه ووت او په خاورو کې کېناست. توپ ودرېد، هلکان پرې راټول شول. توآب هم ورغی، د هلک رنگ سپين اوښتی و، يوه خبره يې تکرار وله:

\_ پيرى!!!

توآب څنگ ته ودرېد، جُوجُو وويل:

\_ تندى دې سم ونيسه، بس! پر اوږه يې ور کېناستم، له پزې مې کش کړ، نور مې

هېڅ هم نه دي کړى.

يوه هلک وخنډل:

\_ مات ياست، بانې کوئ.

په ونه لوړ هلک ته غوسه ورغله!

\_ له خولې سره دې پام کوه، لوبه نه پرېږدو.

وروسته يې په خاورو کې ناست هلک ته وکتل:

\_ راځه! لس دقيقې وخت لا پاتې دى.

هلک ځای پر ځای ناست و.

په ونه لوړ هلک وويل:

\_ پروا نه کوي.. په لسو نفرو هم توپ کولای شو.

د توآب په غوږ چونډى ولگول شوه، جُوجُو وويل:

\_ ور مخته شه.

توآب د نري هلک مخې ته ودرېد:

\_ ما نيسي؟

هلڪ د (هو) په بڼه سر وڅوځاوه. تواب لوڅې پښې ميدان ته ور گډ شو. يوه شېبه يې منډې ووهلې، خو توپ يې پښې ته نه سيڅېده. اوږه يې درنه شوه، جُوڄو وويل:

\_گول ته ور نږدې شه.

تواب د مقابل لوري له دفاع سره ودرېد. توپ هوايي راغی، په دفاع کې ولاړ چاغ هلڪ منډه ور واخيسته، توپ ته يې سر ورکړ، خو توپ يو دم لوړ شو او د تواب پښو ته ولويد، تواب د خپلې ښې پښې بټه گوته ورته سيڅه کړه او توپ د گولچي له اوږې سره ښويه تېر شو. يو دم چيغې شوې، ميدان نارو او چکچکو پر سر واخيست. شېبه وروسته بل توپ د تواب پښو ته ولويد، چاغ هلڪ منډه پرې را واخيسته، يو دم يې ټوډه ووهله، پر مخې پرېووت. تواب توپ په لغته وواهه، توپ تېز نه و، خو گولچي حرکت ونه کړ، توپ په رغږېدا له دروازې ووت. چکچکو، نارو او شيبلاقونو زور واخيست. گولچي چيغې ووهلې، قسمونه يې خوړل چې کوم چا تر پښې ټينگ نيولی و، چاغ هلڪ هم همدا يوه خبره را اخيستي وه، ويل يې چې تواب پښه ورته کېښوده، خو نورو ور پورې خندل.

لوبه مساوي ختمه شوه، تواب د کلي هلکانو پر اوږو واخيست، پر ټول ميدان يې راوگرځاوه، تر کلي پورې هم د تواب صفتونه اورېدل کېدل.

تواب نيغ جومات ته لاړ، د ماښام لمونځ يې په ملا پسې وکړ، بيا يې کور ته مخه کړه چوترې ته وڅوت، غوږ يې ونيو، له يوې کوټې د ژر انرې غږ راته. ورغی، د تره پېغلې لور يې ژړل، د خولې له کونجه يې د وينو نرۍ سره ليکه را ماته وه. تواب د هغې تر څنگ کېناست، يوه شېبه غلی و، بيا يې ورو وويل:

څه شوي؟

د نجلۍ ژړا زور ونيو.

له چوترې څخه يې د تره چيغه راغله!

\_دا سپۍ مه راباندې وژنه! مېړه غواړي.

وارخطا ٻنڄه ڪوٽي ته راننونه، د نجلي پر خوله يي لاس ڪينبند، په رپرڊڊلي غر يي وويل:

\_د خدای روی ومنه! غلې شه، که دې نيکه خبر شو، خدايکه د ژوند څکه ورنه وکړي.

تواب وويل:

\_تره ناوې! څه خبره ده؟

ځواب يي وانه وړېد.

تواب د باندې ووت، مور يي غوا لوشله، ورغی، پر اخوره ڪېناست. ورو يي وويل:

\_هيلي يي ولي وهلي؟

ٻنڄه غلې وه، نږدې تړلي خوسکی د غوا د غولانځي خواته زورونه وهل، د دېگ په تل باندې د شيدو د دارو د لگېدو غر اورېدل کېده.

تواب وويل:

\_ادې! زما خبره دې وانه وړېده!

ٻنځي ورو وويل:

\_څه يي کوي، خوارکی يي له اڅه ټوخه واچوله.

\_ولي؟

\_هيلي له کاربزه اوبه راوړې، په لاره کې کوم تړي ځوان مساپر اوبه تړي غوښتي وي، دا خبره يي وړې خور پلار ته وکړه، بس!!! غم تړي جوړ شو.

غوا وځوځېده، ٻنځي په بيړه له لندو خوشايو خپلي پاڅي ور ټولي کړې، په غوسه يي وويل:

\_مرداره شي! کالي دې را بي نمازه کړل.

تواب ته يي وکتل، ورو يي وويل:

\_د شيدو خونده يي نشته، خوسکی ورو پرېږده!

تواب ټيټ شو، پري ته يي لاس کړ، خوسکی تر غوا لاندې ووت.

جُوجُو

ليکوال: نصير احمد احمدی \_\_\_\_\_

---

---

نبځه دالان ته لاره.

\* \* \*

د تواب غور و تخنېد، نېغ کېناست. جُوجُو و. هلک په خوبولي غږ وويل:

\_دا نيمه شپه گوره!

جُوجُو تر لاس ونيو:

\_راځه!

تواب په حيراني وويل:

\_چېرته؟

\_وروسته به پوه شي.

تواب د باندي ووت، د کلا د برج پر سر گرده سپورمۍ ولاړه وه. د هلک سترگو ته د

بتي گوتي په اندازه سپينه رڼا ودرېده، د جُوجُو غږ يې واورېد:

\_زه يم، په ما پسې راځه!

## جُوجُو

ليکوال: نصيراحمد احمدي

رنا حرکت وکړ، تر ځمکې يو گز پورته روانه وه، تواب گامونه پسې واخيستل. د کلا دروازې ته ودرېد، حيران شو، دروازه خلاصه وه. تواب د باندې ووت، رنا د کلي په تنگو کوڅو کې مخته تله، له يوه کوره د ځنځير شرنګ او د سپي غېږدا راغله.

تواب ورو وويل:

چېرته څو؟

ځواب يې وانه وړېد. دی تر کلي ووت. رنا د غنمو د شنو وړو پر سر روانه وه، بيا د گڼو نيالگيو په پاڼو کې ننوته. تواب گړندی شو، د نيالگيو په مينځ کې يې لار وايسته، مخامخ يې وکتل، اوږه يې درنه شوه، ور مېر يې کور کړ، رنا يې پر اوږه پرته وه. تواب په بېره وويل:

زه بېرته گرځم.

د جُوجُو غږ يې واورېد:

زړه دې، خو په خبرېدو ارزې.

نو چېرته څو؟

رنا پورته شوه، دښته يې په مخه ورکړه، تواب گامونه گړندي کړل. پاو ووت، رپانده جنډو ته ودرېد. رنا بېرته راوگرځېده.

تواب وويل:

هديره ده، وېرېرم.

جُوجُو په خبره کې ور ولوبد:

اه گرانه! له ژونديو وويېرېره.

خو تر هديرې ور هاخوا پردی کلی دی، په دې نيمه شپه کې هلته څه کوو؟

رنا پر قبرونو د را شنو شويو شنو سپاندو او څوڅو پر سر تېره شوه، تواب مخکې لاړ، د سپوږمۍ رنا د کورونو پر خړو دېوالونو لگېدله. رنا يو دم ورکه شوه، هلک ورغی، په گڼو نيالگيو کې يې د جُوجُو غږ واورېد:

دېخواته!

## جُوجُو

ليکوال: نصيراحمد احمدي

تو اب ورمېر کور کړ، جُوجُو پر لښته ناست و، د سپوږمۍ رڼا يې تر روڼ ځان وتله.  
تو اب يې تر څنگ کېناست، ورو يې وويل:

\_دلته څه کوو؟

\_يو ازې دروازې ته گوره!

تو اب مخامخ وکتل، د سپوږمۍ رڼا د يوه کور په څر دېوال کې لرگينې دروازې ته  
سيخه وه. تو اب ورو وويل:

\_ولې؟

\_اه گرانه! حوصله ښه ده.

هلک غلی شو، څنگ ته له لاندې لښتي د چونگښو کور پر راتله. يو چا وټوخل، تو اب په  
پاڼو کې ننوت، مخامخ يو څوک تېر شول، پر اوږه تم کړې بيلچه يې د سپوږمۍ رڼا ته  
ځلېدله.

تو اب ورو وويل:

\_دهقان دی.

جُوجُو په خبره کې ور ولوبد:

\_پوهېږم. تحقيق مې کړی، دلته اوبه کمې دي، د کارېز اوبه د شپې هم په وار وي.  
پا ووت، ليرې له يوه کوره د ماشوم کمزورې نړۍ ژړا راتله.

تو اب وويل:

\_ولې ناست يو؟

ځواب يې وانه وړېد. يودم له مخامخ دروازې سره ځنځير ولگېد، له دروازې يو سر  
راووت، يوې بلې خواته کور شو، پله نيمکښه شوه، يو سپری ودرېد، مخامخ د دوی پر  
خوا را روان شو.

جُوجُو وويل:

\_ودې پېژانده؟

\_نه

\_تره دې دى.

تواب په بېره له سترگو پانې ليرې کړې، خيړ شو، د سپورمى رڼا د سړي خېرې ته برابر وه، هلک په حيرانۍ وويل:

\_تره مې په دې نيمه شپه کې دلته څه کوي؟

جُوجُو غلى و، سړي تر لښتي ټوپ کړ، د هدېرې خواته يې گړندي گامونه واخيستل.

جُوجُو وويل:

\_بس! همدومره.

د پانو په مينځ کې د بټې گوتې په اندازه نرى رڼا پورته شوه، تواب په رڼا پسې روان شو، رڼا تر هدېرې ښکارېدله. هلک ورغى، جُوجُو د يوه سيميټي قبر پر ژۍ ناست و.

تواب مخامخ ورته ودرېد.

جُوجُو وويل:

\_تره دې يوې کونډۍ ته ورځي.

د تواب زنگنونه ولرېدل. ځاى پر ځاى کېناست.

جُوجُو وويل:

\_تېره اونۍ ستاسو د کلا د برج پر سر ناست وم، نيمه شپه وه، څه مې ليکل، يو دم

مې د کلا د دروازې چونگا واورېده، ورغلم، تره دې په احتياط د باندې ووت، شکي

شوم، تر دې کوره مې تعقيب کړ، له کونډې سره يو ځاى پرېووت.

جُوجُو غلى شو، يودم يې وويل:

\_اه گرانه! اوبښکې ښې نه درسره ښکاري.

تواب خپل سر په دواړو لاسونو کې ونيو.

جُوجُو وويل:

\_خوابدون مې نه دربانډې لورېده، خو مجبور شوم، تره دې د خپلې لور مخ ته ځکه

سوکان ونيول چې يوه تېرې ناشناخته ځوان ته يې اوبه ورکړې وې، خو دى.

جُوجُو غلى شو. تواب په ژرغوني غږ وويل:

ـ باور مې نه راځي، تره مې تر پنځه پنځوسو کلونو اوښتی دی، اوږده ږیره، په ملا پسې  
پنځه وخته لمونځ، ثوابي روژې... توبه!

توابع غريو واخيست.

جُوجُو وويل:

ـ د يو چا په ظاهره مه غولېږه!

هلک ورو ورو سونگېده.

جُوجُو وويل:

ـ غواړم چې د کونډې په اړه هم يو څه درته ووايم، خو دا مناسب ځای نه دی، بوتې  
دي، بايد هوارې ته لاړ شو.

توابع په پښو ودرېد، دواړه دښتې ته ورسېدل.

جُوجُو وويل:

ـ تر دې بل ښه ځای نه شو موندلی.

هلک پر شگلنه ځمکه پلټي ووهلې.

جُوجُو پر ځمکله لاس تېر کړ، غولې څلور کونجه وړې رڼا ونيو.

جُوجُو وويل:

ـ دلته مې د کونډې په اړه يو څه ليکلي دي. غور ونيسه! يو پردی سړی، يوې ښځې  
ته راغی، يو ساعت ورسره و، بېرته لاړ.

ښځې توشکه واړوله، څو چرمورلي لوټونه يې سترگو ته ونيول، يودم يې کوکه کړه، په  
چيغو چيغو يې وژړل، سر يې څو ځله پر دېوال وواهه، ټکری يې ور واخيست، انگړ ته  
ووته، د څا پر بېلر يې د دواړو لاسو نو ډنگرې گوتې کېښودې، لاندې، اوبو ته يې وکتل،  
د رڼو اوبو پر سر سپينو ستورو ټال خوړ. يودم يې کوکه کړه، خولې ته يې لاس ونيو،  
سا يې تر پزې راوخته. هغې ژړل او زه د بېلر پر مخامخ ژى ورته ناست وم. ما د څا په  
اوبو کې د ښځې د اوبښکو د لوېدو غږ اورېد.

ښځې پورته وکتل. په غريو کې يې وويل:

— اه خدايه! زه د ژوند کولو حق نه لرم، نن مې خپل عزت په پيسو ورکړ.  
يو دم د بېلر پر ژۍ کېناسته، پېنې بې څا ته ور وغځولې، ناڅاپه يو غږ راغی:  
— ادي! تېرى يم.  
ورو مې کتل، په چوتره کې يو څلور \_ پنځه کلن بېر سرى هلک ولاړ و.  
کونډې منډه ور واخيسته، ماشوم يې پر خپل ټټر پورې ټينگ ونيو، په چيغو چيغو يې  
وژړل... مور ژړل، ماشوم غلى و.  
وروسته دواړه يوې بلې کوټې ته ننوتل، پسې ورغلم، څراغ بل شو، يوه وړه نجلى پرته  
وه، اووه کلنه، يا تر دې يو څه ډېره، خو نجلى وچه کلکه وه، کله کله به يې زگېروى شو،  
وبه يې ټوخل، تېزه تېزه ساه به يې ووهله، بېرته به غلې پرېوته.  
زه پورته په تاخچه کې ورته کېناستم. د نجلى د مخ پر راوتليو هډوکو يوازې خبر  
پوستکى پروت و.  
کوچني هلک په وړه ژبه وويل:  
— ادي! ولې دې ژړل؟ ډوډۍ نه شوه درته پاتې؟  
بڼځه غريو واخيسته:  
— نه گرانه! خور ته دې خپه وم.  
يودم يې تر ماشوم لاسونه راوگرځول. وخت ووت، ماشوم يې هماغسې له غېږې نه  
جلا کاوه، وروسته يې په ژړا کې وويل:  
— د خور د علاج نيمايي پيسې مې پيدا کړې، پاتې يې بل وخت راکوي.  
هلک خپله مور پر تندي ښکل کړه، مخامخ ورته ودرېد، بڼځې پر خپل مخ ټکرى ور  
کش کړ، په ژړا کې يې وويل:  
— اه گرانه! د ليدو وړ نه يم. مه راته گوره.  
ماشوم په خواره خوله وويل:  
— ولې؟

نبڄي څراغ ته ور پوه ڪرڻ، همالته د خپلو اولادونو تر څنگ پر زاڙه ليکي ليکي تفر پرپوته. ما يي يوازې سلگي اورپڏي. څه به مې ڪول؟ له هغه ڇايه را ووتم، خو پوښتني راسره پاتي وي، له ڇا به مې مالومات غوښتل؟ نه پوهبدم.

يو دم مې ڪرپ واورپڏ، د ستورو رڻا ته مې يوه توره پيشو ولېده، پيشو د دېوال پر سر روانه وه، ورغلم، پر سرداو ورته کڻاستم، خو پيشو د کونڊي په اڙه ڊږه نه پوهبده، لنډه يي را ياده ڪره چې د کونڊي په ڪور کي يي تر اوسه د غوښي بوي نه دي حس ڪري، له ناتاره (په شروميو کي لنډه ڇوڏي) پرته بل څه نه خوري، نو نه يم ورته راغلي.

پيشو ته مې وويل:

\_ داسي څوڪ شته چې د کونڊي په اڙه مالومات راڪري؟

\_ يو زور سپي دي، څو ڪاله د دوي ڪره و، خو ڪله چې د کونڊي خاوند مږ شو، گېډه يي نه ڊکېده، ٽوله ورځ به د ڪلي په ډږرانونو گرځېده، اخير يي د مجبوريت له مخي ڪور پرېښود، اوس د ولسوالي په بازار کي د قصابيو مخي ته پروت وي.

په خبره کي يي ور ولوبدم:

\_ خو هلته ڊږ سپي دي.

پيشو هوشياره وه، زما مطلب يي ژر واخيست:

\_ زور سپي په اسانه موندلي شي، کينه پښه درنه پسي اخلي. يوه شپه د يوه ڪور سره چرگه گېډري وتښتوله، خو سري زاڙه سپي ته ٽوپڪ ونيو، ڊڙ پر پښه ولگېډ.

پيشو همدومره خبري وکړي، په ادب يي له مالار وغوښته او خپله مخه يي ونيوله.

زه په هماغه شپه د ولسوالي بازار ته لارم، زور سپي مې په اساني وموند، د دوکانونو شاته يي د حلالو شويو غواوو پاتي شوې وچي وينې خٽلي. لومړي پوښتنه مې د کونڊي د مېڙه په اڙه وه. سپي ښه خوله تري وهله، را ياده يي ڪره چې له کونگرېتوبه ورسره و، د کونڊي مېڙه په ڪلي کي کوچني دوکان درلود، يو سهار ښار ته په سودا پسي لار، خو مازيگر يي په تابوت کي راوور، کونڊي ځان له ځمکي ځمکي ويشت،

## جُوجُو

ليکوال: نصيراحمد احمدي

وېښته يې شکول، خو گټه يې نه درلوده. د کليوالو له خبرو پوه شوم چې د سورلی موټر په ماين ختلی و، دوی په خپلو کې سره ويل چې مری د ښکارېدو نه دی. زما هم زړه ته ولوېده، له تابوته د سوځېدلو غوښو بوی راته.

بس! کونډې ته غمونو ور مخه کړه، پوډري لېوره يې دوکان خرڅ کړ او ايران ته لاړ. کونډه سوال ته مجبوره شوه، خو د انسانانو زړونه سخت دي، وچه ډوډۍ به يې په سختي موندله. وروسته يې لور ناروغه شوه، نه پوهېږم چې څه بلا وهلې ده، خو علاج يې ډېرې پيسې غواړې.

جُوجُو غلی شو، پر غولي يې لاس تېر کړ، رڼا ورکه شوه.

توab په غريو کې وويل:

\_ کونډه د خپلې لور د تداوي له پاره زما له تره سره پرېوته؟

جُوجُو وويل:

\_ تره دې شرط ورته اېښی و، نن به يې پاتې دوه نيم زره افغانۍ هم ورکړې وي.

توab يې په خبره کې ور ولوېد:

\_ تره مې بايد خپله سزا وويني.

جُوجُو وويل:

\_ اه گرانه! دومره سر مه پسې گرځوه! ماته يې پرېږده.

\* \* \*

توab سترگې رڼي کړې! مور يې تر څنگ ناسته وه، هغې ورو وويل:

\_ سره غرمه دې کړه، مکتب دې هېر دی؟

هلک د باندې ووت. په چوتره کې هېڅوک نه و، پر دسترخوان خیرنې پيالې، توره چايچوشه او له پاستو ایستل شوې خامې ژۍ پرتې وې. تواب له څا بوکه را وايسته، څو لپې اوبه يې مخ ته ور واچولې، د تره له غوسې ډک غږ يې واورېد:

ـوا وا! نه لمونځ، نه اودس! د سپي غوندې مردار مخ دې نيولی دی، خدای ته به څه وايي!

تواب ور وکتل، تره يې د دالان په وره کې ولاړ و.

تواب کوټې ته ننوت، د تره له ملنډو ډک غږ پسې ورغی:

ـدا کور به يې برکته کړې.

تواب بکس ور واخيست، مکتب ته لاړ، ټوله ورځ يې د خولې خوند بد و، غرمه يې کور ته زړه نه کېده، کلا ته نږدې سره لمر ته د لښتې پر ژۍ کېناست، پښې يې اوبو ته ور وغځولې، يو دم يې تلې وټنځېدې، نارې يې کره، په بیره ودرېد. جُوجُو له اوبو راووت، تواب وويل:

ـزړه مې دې بوت را وايست.

بېرته غلی کېناست.

جُوجُو وويل:

ـچورت دې سم نه دی.

د تواب شونډې و خوځېدې:

ـتره ته مې غوسه راځي، خو تر هغه مې هم کونډې ته خوا بدېږي.

جُوجُو وويل:

ـما يې فکر کړې!

تواب په حیرانۍ ورته وکتل:

جُوجُو وويل:

ـله بکسه دې قلم او کاغذ راوباسه!

هلک هماغسې وکړل.

ليکوال: نصيراحمد احمدي

جُوجُو وويل:

\_ وليکه!

\_ څه؟

\_ وليکه! تا د يوې مجبورې ښځې عزت ته په سپکه وکتل، بس! په دوو، دريو ورځو

کي به د ټوپک خوله در واوري!

جُوجُو غلی شو، کاغذ ته يې وکتل، ويې ويل:

\_ ښايسته خط نه لرې، خو بيا هم ښه دى، لوستل کېږي.

کاغذ يې د هلک له لاسه کش کړ.

تواب مخامخ وکتل، ليرې د غونډۍ په لمنه کې تور سيرلي، د تورو ټکو غونډې

ښکارېدل. ورو يې وويل:

\_ ښه نو، دا خط څه کوي؟

ځواب يې وانه وړېد. ورمېر يې کوږ کړ، جُوجُو نه و.

تواب کوږ ته لاړ، ډوډۍ يې له مستو سره وخوړه، اوږد وغځېد، مازيگر يې اوږه

وخوځېده. خور يې وه، هغې په خواشيني وويل:

\_ پلار مې ډاکټر راووست.

تواب په بېره کېناست، سترگې يې وموښلې:

\_ څوک ناجوره دى؟

\_ لالا مې سرې تې نيولى، په دې گرمې کې غبرگې برستنې ورباندې پرتې دي.

تواب ولاړ شو، د تره کوټې ته ورغى، ډاکټر پېچکارۍ ډکوله، پلار او نيکه يې غلي

ناست ول. تواب خپل تره ته وکتل، لږزې اخيستی و، پر لاندنۍ چاودلې شونډه يې

ډومبک وينه پرته وه.

تواب خپلې کوټې ته لاړ، ورو يې وويل:

\_ جُوجُو!

ځواب يې وانه وړېد. منډه يې واخيسته، د کلا د دروازې تر مخ ودرېد:

— جُوجُو!

باغ ته لاړ، د انگورو د تاكونو په مینځ کې ودرېد، چيغه يې كړه!

— جُوجُو!

پرررر، شو، له شنو پاڼو خړې مرغی والوتې.

توab پر پوله كېناست، شېبه ووته، پزه يې كښ شوه، جُوجُو وخنډل:

— كوټ، كوټ، كوټ... ډېر راپسې وگرځېدې؟

توab په غوسه وويل:

— ځان راوښيه، په تره دې څه ټكه راوستې ده؟

پر پوله سپينه رڼا را وگرځېده:

— اه گرانه! تره دې ډېر بې زړه دی!

— نو تا څه وكړل؟

— هېڅ! كوندې ته يې يوه ارزان بيه گوتمې اخيستې وه، را پټه مې كړه، تره دې غرمه

ويده و، گوتمې او كاغذ مې په خولې كې ورته كېښودل. خرهاری يې د زغملو نه و،

غوسه راغله، پر پزه مې خوله ور ولگوله، سړی نېغ كېناست، خولې ته يې وكتل، رنگ

يې والوت، كاغذ يې ولوست، چيغه يې كړه، شا پر تخته بېسده پرېووت.

توab په خبره كې ور ولوېد:

— كه يې زړه درېدلی وای، بيا؟

جُوجُو وويل:

— څورېدا ورته ښه ده، دی به تر اوسه په دې فكر كې وي چې په رڼا ورځ يې څنگه په

خپل كور كې خط او گوتمې په خولې كې ورته كېښودل.

جُوجُو غلی شو، وروسته يې يو دم وويل:

— له كوندې سره مرسته كوې؟

— هو

ليکوال: نصيراحمد احمدي \_\_\_\_\_

نو يو بل خط هم وليکه. دوه، درې ټکي بس دي. په دوو ورځو کې د کونډې له پاره د پنځو لکو افغانيو تيارول او که دېرش مرمي؟  
دا هم وليکه چې پيسې به د شپې دوولس بجې په زړه ژرنده کې ږدې او له کونډې به ليرې گرځي.  
تواب په حيرانۍ ورته کتل.  
جُوجُو وويل:

بله چاره نه وينم، خط په پاکټ کې واچوه، تره ته دې ووايه چې له فوټباله راتلم، له گڼو ونو يو ناشناخته سپري راووت، سپيره، ډبل برېتونه يې لرل، سترگې يې سرې وې، پر مخ يې يو لوی تازه پزار (زخم) ښکارېده او له جبهه يې د توپانچې ميل راوتلی و. همدا پاکټ يې راته ونيو.

\* \* \*

تواب غلی کېناست، مخې ته يې وکتل، پانې وې. لاس يې ور وغځاوه، نرۍ خانگه يې په دوو گوتو کې ټينگه کړه، کرس شو، خانگه ماته ملا، لاندې وځړېده. په نوې پيدا شوې چوله کې يې ژرندي ته وکتل، ښکارېده له ورايه ښکارېدل، د ژرندي زړه ناوه وچو بوټو نيولې وه.

## جُوجُو

ليکوال: نصيراحمد احمدي

---

---

توآب ورو وويل:

—جُوجُو؟

جُواب يې وانه ورېد.

كونگ نارې كړې، توآب په بېره پورته وكتل، د ونې په گڼو پاڼو كې هېڅ هم نه  
ښكارېدل، سپينې سپوږمۍ ته پنډې ورېځې وروانې وې، له كلي د سپيو غيا راتله.  
پاڼې وڅوڅېدې، هلک په بېره ولاړ شو.

جُوجُو وويل:

—زه يم.

توآب سوږ اسويلی وايست، بېرته كېناست.

سپينه رڼا را تاو شوه، جُوجُو وويل:

—وختي راغلی يې؟

توآب ژرندې ته كتل...

جُوجُو وويل:

—بېڅايه مه وېرېږه!

توآب په خبره كې ورولوېد:

—اوس هم د زړه په زور راغلم.

جُوجُو وويل:

— يوه ښځه مې ولېده، ماشوم يې د بلاوو او لېوانو په كيسو ويداوه، وېروونكې خبرې يې  
ورته كولې، ويل يې، د باندې توره بلا ولاړه ده، كه ويده نه شوې، يوه گوله به دې كړي.  
ته هم نه يې ملامت، ډاډه يم، مور يا انا به دې دا رنگه كيسې درته كړې وي، څوك  
چې په ماشومتوب كې ووېروې، په لويوالي كې لوی زړه مه ورنه غواړه!

جُوجُو غلی شو، توآب ته يې وكتل، هغه د ژرندې ښنگو دېوالونو ته وچې سترگې نيولې

وې....

جُوجُو وويل:

—مه وٻربره، مورکان دي، په رالوٻدلو وچو پاڻو خٻڙي.

توآب هماغسي ژرندي ته ڪتل...

جُوجُو وويل:

—اه گرانه! زره دي مه خوره، شپه تر ورځي ٻنڀه ده، انسانان ويده دي، تاوان نه رسوي.

جُوجُو غلي شو، چوپه چوپتيا وه، پر پاڻو د مورکانو د تهرېدو غر راته، ليري يوه

چرچرڪ ناري وهلي...

شبهه ووته، جُوجُو وويل:

—اوس يي وخت دي، تره دي بايد راغلي واي.

توآب په خبره ڪي ور ولوٻد:

—راخي!

—ڍاڍه يي؟

هو، پرون ماڻهام مي خط ورڪر، د برٻتور سري خبره مي نوره هم له وٻري ورته ڏکه ڪره،

لاره تري ورکه شوه، ڪوتې ته ننوت، شبهه وروسته يي ٻنځي چيغي ڪري، تره مي بيا

ضعف ڪري و. خو سهار ته په خپلو پڻبو تر موٽره ورغي، د ڪلا دروازه ما ورته خلاصه

ڪره، رنگ يي ڙٻر و، مازيگر پلي ڪور ته راغي، نيڪه ته يي وويل چي موٽر عوارض پيدا

ڪري و، خرڇ يي ڪر، په پيسو به يي بل موٽر واخلي.

جُوجُو وويل:

—نيڪه يي قانع ڪر؟

—تره مي د موٽر په ڪاروبار ٻنڀه پوهبري، دا رنگه سوداوي يي پخوا هم ڪري وې.

ڪرپ شو، توآب خان ٽيٽ ڪر، پاني يي ورو له سترگو ليري ڪري، تره يي د ژرندي

مخي ته ولاړ و، يوې بلي خواته يي په وٻره ڪتل. وروسته يي د ژرندي پر ناوه يوه غوٽه

کٻڻبوده.

جُوجُو خانگي وٻنورولي، د توآب تره يو دم چيغه ڪره! زنگنونه يي پر ځمکه ولگېدل، په

زوره يي وويل:

د خدای له پاره! واره ماشومان لرم!  
جُوجُو يوه خانگه ماته کړه، له کړپ سره، سړی پر ځمکه پرېووت، خپله پزه يې پر غولي  
وموښله!

توبه مې ده، بد مې کړي، د خدای روی ومنئ، بيا به داسې نه کوم.  
سړي يوه شېبه توبې وايستې، بيا ورو ولاړ شو، تواب تر هغو پسې کتل چې په تورو ونو  
کې ننوت.

جُوجُو وويل:

دا خو ډېر بې غېرته و...

تواب په خبره کې ور ولوېد:

له رسوايي ډارېده.

جُوجُو وويل:

راځه!

دواړه د ژرندې ناوې ته ودرېدل، تواب غوټه خلاصه کړه، د زرگونو پنځه تړلي بندله  
وو.

جُوجُو وويل:

دا پيسې بايد کونډې ته ور ورسوي.

تواب په پوښتونکي نظر ورته وکتل.

جُوجُو وويل:

زړه دې غټ ونيسه، زه درسره يم.

تواب نيم ساعت وروسته د کونډې د کور دروازې ته ولاړ و. هلک د دروازې په  
ليڅک کې تړلي غوټه کېښوده، شاوخوا يې وکتل، يوه تيره يې له خاورو راپورته کړه،  
دروازې ته يې ونيوله او دروازه يې پرې وټکوله.

منډه يې واخيسته او دروازې ته مخامخ په گڼو نيا لگيو کې کېناست، سپورمۍ تېزه وه،  
ان د دروازې پر سر د غومبسو غټه ځاله هم ښکارېدله.



وخت ووت، دروازه خلاصه نه شوه.

جُوجُو د تواب پر وړانه چونډۍ ولگوله.

تواب ورو ولاړ شو، بيا يې دروازه وټکوله، په منډه يې ځان تر نيالگيو را ورساوه.

د کونډې وارخطا غږ يې واوږد:

— څوک يې ؟

وخت ووت، دروازه هماغسې تړلې پاتې شوه.

جُوجُو وويل:

— يو ځل بيا!

تواب غلی ولاړ شو، داخل يې دروازه يې په شدت وټکوله.

کونډې وويل:

— څوک يې ؟

دروازه خلاصه شوه، وارخطا بنځه په وره کې ودرېده، په لاس کې يې د تناره سيخ نيولی

و. بنځې يوې بلې خوا وکتل، يوه شېبه ودرېده، بيا يې غوتې ته پام شو، ور وايې خيسته

او کور ته ننوته.

جُوجُو وويل:

— راځه!

تواب په حيرانۍ ورته کتل...

جُوجُو وويل:

— زړه دې، که غواړې چې د کونډې له حاله خبر شي، نو په ما پسې راځه.

تواب حرکت ونه کړ.

جُوجُو وويل:

— مه وېرېږه. نه دې وينې.

تواب وويل:

— خو دروازه تړلې ده، د ځنځير شرنګ دې وانه وړېد؟

## جُوجُو

ليکوال: نصيراحمد احمدي

جُوجُو په خبره کې ور ولوېد:

\_اه گرانه! نوي خو مو نه دي سره پېژندلي.

توابع دروازې ته ودرېد.

جُوجُو ورک شو، شېبه وروسته د دروازې ځنځېر ورو له درې سره ولگېد، توابع اوږه ورکړه، دروازه نيمکښه شوه. هلک په احتياط انگړ ته ور ننوت، شاوخوا يې وکتل، سپړه غولې و، ان يو شين ډکۍ هم نه ښکارېده، يوازې له څا سره يو کور نيا لگي ولاړ و. توابع چوترې ته وخوت، يودم څراغ ولگېد، توابع پرېوت، د جُوجُو ورو غږ يې واورېد:

\_دې خواته!

هلک ور وښويد، له کړکۍ سره غلې کېناست. کوټې ته يې وکتل، کونډه حيرانه ناسته وه، خلاصې غوټې ته يې وچې سترگې نيولې وې. وروسته يې يو دم يو بندل ورو واخيست، څراغ ته يې ور نږدې کړ، په ځير ځير يې ورته وکتل.

بيا يې يو ناڅاپه وخنډل، خدا يې زور ونيو، د هغې تر څنگ پروت ماشوم کېناست، په حيرانۍ يې خپلې مور ته وکتل، په وېره يې وويل:

\_ادې! ډوډۍ دې موندلې ده؟

ښځې مخ ورو واړاوه، يو دم يې غېږه ترې تاوه کړه، بېرته يې له خپل ټټره بېل کړ، پيسې يې ورو واخيستې، په خوند يې وويل:

\_دومره پيسې مې په ژوند نه وې لېدلې.

ماشوم غلې و.

ښځې وويل:

\_اوس به دې نو خورکۍ د کابل په ډاکټرانو وگرځوم، خداى به يې جکه جوړه کړي.

ماشوم ورو وويل:

\_ډوډۍ به ډېره وي؟

\_هو زړه! سهار به يوه گونۍ اوږه را وغواړم، له دې ايسته به خپل تنور بلوو.

## جُوجُو

ليکوال: نصير احمد احمدی

نجلی و سونگېده. نښځې د هغې خوار ولي وښورول، په خوند يې وويل:

ښايستې لورې، سترگې رڼې که!

نجلی هماغسې پرته وه.

نښځې وويل:

وگوره، پيسو ته وگوره! ټول زرگون دي.

نجلی مړاوې د مور په لاس کې نيولي بندل ته وکتل، په زحمت يې وويل:

چا راوړې؟

نښځه غلې شوه، شېبه وروسته يې ورو وويل:

نه پوهېږم!

چوپه چوپتيا شوه، مور، لور او زوی پيسو ته کتل...

د نښځې شونډې و خوځېدې:

ملايکو!

ټول غلي وو، يوه هم کومه خبره ونه کړه، پر خر دېوال د ماشوم د بېرو وېښتو سيوری

لږ زېده.

جُوجُو د تواب پزه کش کړه، تواب ولاړ شو، ورو له انگړه ووت. مخکې لاړ. تر هدېرې

تېر شو.

جُوجُو وويل:

نېک کار خوند نه لري؟

تواب څرې بدلې سر روان و.

جُوجُو وويل:

سمه ده، څه مه وايه.

وخت ووت، تواب د کلا تر مخ د مېلمنو د کوټې بام ته وخت، پر سپېره ډاگ ستوني

سنگ اوږد وغځېد. پورته يې وکتل، د سپوږمۍ رڼا تېزه وه، ستوري تېرېښکارېدل.

جُوجُو وويل:

جُوجُو

ليکوال: نصير احمد احمدی

---

---

\_ کور ته نه ځي؟

تو اب سوړ اسويلى وايست:

\_ نه، د تره له سوبه (علته) مې زړه نه کپري.

غلى شو.

جُوجُو وويل:

\_ بيا ژاړي!

نه

\_ ما دې په سترگو کې سپورمى ولېده، صافه نه وه، يوې بلې خوا ته ړنگېدله، اوښکې وې.

تو اب ټوخي واخيست، يوه شېبه يې وټوخل، ويې ويل:

\_ کونډه او د هغې ماشومان مې سترگو ته ولاړ دي.

جُوجُو په خبره کې ور ولوبد:

\_ اه گرانه! دا خو يوازې يوه وه، که په نورو کيسو پوه شې، زړه به دې وچوي.

جُوجُو غلى شو، يودم يې وويل:

\_ اورې؟

\_ څه؟

\_ د بېلچې غبر

\_ هو، خو ډېر ليرې دى.

جُوجُو وخنډل:

\_ دومره هم نه، له وېرې ورو کار کوي.

تو اب وويل:

\_ نو دا وخت؟

جُوجُو په خبره کې ور ولوبد:

\_ راځه! ځينې خبرې بايد درته مالومې شي.

## جُوجُو

ليکوال: نصيراحمد احمدي

دواړه له بامه ښکته شول، ولاړ غنم يې په مخه ورکړل، تېرو لوخو ته ودرېدل. تر لوخو وړ هاخوا يو چا د کارېز اوبه اړولې.

توآب په بېره وويل:

\_دا خو تاجو دى، ده پرون اوبه ولگولې. نوبت يې تېر شو.

د جُوجُو غږ يې واورېد:

\_د اوبو په غلا پسې راوتلى.

\_اه، نه يې شم منلى، د تاجو له غلا نه بد راځي، حرامه يې گڼي.

\_اوس خو يې وينې.

توآب غلى شو.

جُوجُو وويل:

\_راځه!

دواړه بېرته شاته وگرځېدل، له گڼو چنارانو ووتل، د زنگولې غږ راغى، د پچو بوى له خاورو سره گډ و.

توآب ته غوسه ورغله:

\_د خداى له پاره، کوچي شنو تاكونو ته رمه وړ پرې اېښې.

دواړه د پخڅې تر څنگ تېر شول، يو څوك پر سرداو ناست و، پر دېوال له راغليو څانگو يې زردالو شكول، پورته سپينه سپورمى ولاړه وه.

توآب څرېدلى سر د كلا خواته روان شو.

جُوجُو وويل:

\_ځينې نورې خبرې هم شته.

ځواب يې وانه وړېد.



توab پر خامه هندواڻه وخت، سپين نښوڻه بوجان (زري) تري را ووتل، خٽکي ته يي د تيره بوٽ څوکه سيخه کړه، خٽکي له جوړنگ بېل شو، ورغړېد او په لنښتي کي ولوېد. بکس يي کښنود، يو دم يي د پالېزه پر جوړنگانو خپري کړي. لاندې بوټي له بېخه راوتل.

توab ستري شو، بکس يي شاته واچاوه، لېري يو چا رشقه رېله. ورغي، په لور غر يي وويل:

\_ پالېز مي دې له بېخه راويست.

په رشقه کي د لور د تېرېدو غر ودرېد، سري ملا سيخه کړه، حيرانې سترگي يي له چخرو ډکې وې. په سره سينه يي وويل:

\_ په سد يي؟

د توab شونډي و خوځېدې!

\_ تاجو! که يي نه مني، نو ورشه ويي گوره!

د سري تندي تريو شو:

\_ غټان په خپل نوم مه بوله!

هلک غبرگ لاسونه د سري سترگو ته ونيول:

\_ ها! نوکانو ته مي وگوره، له خټو ډک دي.

سري لور کښنود، پوله يي په مخه ورکړه، توab هم گړندي گامونه پسي واخيستل. سري د پټي په کونج کي را ايستل شويو جوړنگانو ته ودرېد.

يوه شېبه غلي و، بيا يي يودم ځمکي ته لاس کړ، يوه وړه شکېدلې هندواڻه په گوتو ورغله، توab سر ټيټ کړ، هندواڻه پر پوله ولگېده، چاک شوه او راوتلو اوبو يي خاوره ورسره ورغړوله.

سري تېري ته لاس کړ، توab چيغه کړه!

\_ته غل يې، تېره شېبه دې د کارېزه اوبه اېرولې.

د سړي له لاسه تېره ولوېده.

توابع وويل:

\_تا د گل رحيم اكا يتيمانو ته هم ونه كتل، يوازې دوه پټي لري، خو ته د کارېزه

سلامت شواروز خورې، بيا دې هم اوبه ترې غلا کړې!

سړي حيرانې سترگې ورته نيولې وې.

توابع وويل:

\_په جومات کې يې وایم.

سړي يودم وخنډل:

\_ټول پالېز تر تا جار، ټوکې مې کولې، نه يم په غوسه.

بيا يې خپل جيب ته لاس کړ، شلگون يې راوايست:

\_هه! په مکتب کې به څه پرې واخلي.

توابع روان شو، مخکې لار، شاته يې وکتل، سړي شلگون ورته وښوراه.

د توابع بکس دروند شو، جُوجُو وويل:

\_ښه دې ونه کړل.

د توابع شونډې وڅوڅېدې:

\_اوس کوچيانو ته ورځم.

جُوجُو وويل:

\_اه گرانه! بدو ته په بدو ځواب مه وايه.

توابع څرېدلی سر روان و.

جُوجُو وويل:

\_مکتب به څنگه کوي؟

\_اول سات خالي دی.

## جُوجُو

ليکوال: نصيراحمد احمدي

توab تر فصلونو ووت، دښته يې په مخه ورکړه، د غونډۍ په لمنه کې د کوچيانو تورې کېردۍ ولاړې وې.

جُوجُو وويل:

د تېرې شپې کوچۍ به په کومه يوه کې پسې غواړې؟

غټ کوچياني سپي غټ وهل، منډه يې را واخيسته، بکس سپک شو، سپي ځای پر ځای ودرېد. وربوز يې پر خاورو کېښود، لکۍ يې له ځمکې مړه دوره پورته کړه، بېرته کېردۍ ته ور وگرځېد.

بکس دروند شو:

دلته يې نه شي موندلې.

توab وويل:

ولې؟

سپي را ياده کړه چې بېگاني، رمه تر غونډيو ورهاخوا پسې وغواړي.

د توab تندي تريو شو:

سپي دروغ وايي!

جُوجُو وخنډل:

اه گرانه! د سپي سپکاوی مه کوه، که خبر شي نو د ځان توهين يې گڼي.

توab پر يوه هواره تېره کېناست. مخامخ يې وکتل، دوو ځوانو کوچيو پچې جارو کولې، خرو لنډ لنډ گامونه اخيستل، پښې يې تړلې وې.

د جُوجُو غږ يې واورېد:

د کوچيانو ژوند سخت دی.

توab وويل:

خو ماته خوند راکوي.

جُوجُو وخنډل:

په دې خبرو پسې مه گرځه!

تو اب غلی و.

جُوجُو وویل:

—راخه!

—چېرته؟

—دا خوند باید له نږدې ووینو.

هلک ورو روان شو، له یوې کېږدۍ یوه بوډۍ راووته.

تو اب په شونډو کې وویل:

—د کورتو اخیستلو بانه ښه نه ده؟

د جُوجُو غږ یې واورېد:

—ترڅو به په دروغو ژوند کوی؟

بوډۍ خپله چوینداره لمن د سپي سترگو ته ونيوله. په زهير، خو ډډ غږ یې وویل:

—خه غواړې؟

تو اب ور مخته شو:

—د یوه کوچي پوښتنه مې کوله، بېگا یې د انگورو په ټاکونو کې یوه پاڼه هم نه ده

پرېښې.

بوډۍ وویل:

—موږ رمه نه لرو، مازې څو مېرې راپاتې دي، مردار نه پرې خورو.

تو اب په خبره کې ور ولوېد:

—تېری یم.

سپي وغرېد، یو دم غلی پرېووت.

بوډۍ وویل:

—کېږدۍ ته ور ننوځه، سپي خروړی (خوړونکی) دی.

تو اب ور وکتل، سپي پر خړو خاورو خپل وړبوز اېښی و.

ليکوال: نصير احمد احمدی

توآب کڀردي ته ننوات. پر زاره او شڪڀڊلي ليمخي کڀناست، شاوخوا پي وکتل، څنگ ته خيرني بستري پرتي وي، پورته مات شڪڀڊلي غلبڻونه را څر پڊل.  
 يودم پي غور سور شو، ورمڀر پي کور کڀر، بوڊي له اوبو ڊک جام ورته نيولي و.  
 توآب لاسونه ور وغڇول، شونڊي پي د جام پر زي کڀنبوڊي، اوڀره پي درنه شوه، جُوجُو وويل:

\_دوي ورڇي دلته وم، په همدې جام کي سڀي خوله وهله.  
 توآب يو دم وٽوخل، له خولي پي نريو رڻو اوبو داره وکڀره.

بوڊي وويل:

\_بسم الله.

توآب جام پر غولي کڀنبود.

زگڀروي شو، توآب شاوخوا وکتل، برستني وښوربڊي. بوڊي ورغله، غبرگي برستني پي چوله کڀري، بڀر، سره نښتي ژڀر وڀښته ښکاره شول.

بوڊي وويل:

\_جار!

د توآب غور وٽخڀيد:

\_لمسي يي ده، غونڊل چيچلي.

توآب د برستنو خوانه ور وښوڀد.

بوڊي د نجلي مخ لوڅ کڀر، د هغي پر لمر سوڅولي تور تندي پي لاس کڀنبود، سور اسوڀلي پي وايست:

\_لکه له تناره چي دې را ايستلي وي.

توآب وويل:

\_ڊاکٽر ته مو نه ده ور وستي؟

بوڊي خپلي لمسي ته وچي سترگي نيولي وي.

توآب وويل:

\_غونڊل خطرناکه دی.

بودی یو دم ور وکتل:

\_ته له کومه پوه شوې؟

د تواب ژبه بنده شوه:

\_ما، ما

بودی وویل:

\_ته بې څه نه یې، په غیبو پوهېږې، سپی هم څه نه درته وايي.

تواب غلی و.

بودی د خواست په ژبه وویل:

\_ها زويه، خدای دې په ځوانی برکت که، ماته خو بزرگ ښکاري. په دې لمسی خو

مې یو دم وکه!

تواب په حیرانی ورته کتل.

بودی تور واړه دېگ ته لاس ور وغځاوه، دېگ یې د تواب تر مخې کېښود:

\_ها، د یوې غږکي نوین (تازه) کوچ دي، په شکرانه کې یې درسره یوسه.

تواب ولاړ شو، بودی تر لمن ونيو، تواب بېرته کېناست، شونډې یې وخوځېدې، د

نجلی مخ ته یې خوله ور نږدې کړه، له چوف سره د هغې په بېرو وېښتو کې نښتې

پلاله وخوځېده.

تواب په بېره له کېږدی ووت، منډه یې واخیسته. لېرې ودرېد، د پښو څرپکي یې

واورېدې، ورمېږ یې کور کړ، سپی لکی خوځوله.

تواب کېناست. غور یې وتڅېږد. جُوجُو وویل:

\_ښه نو، ته بزرگ یې؟

تواب ته غوسه ورغله:

\_ملنډې مه وهه!

جُوجُو وخنډل:

## جُوجُو

ليکوال: نصير احمد احمدی

— کوټ، کوټ، کوټ... د تندي گونځې دي بيا ډېرې شوې، سپی بې حوصلې دی،  
یوازې اشاره غواړي، یوه گوله به دې کړي.

توابع غلی و.

جُوجُو وویل:

— یوه پوښتنه؟

توابع ور وکتل:

— څه؟

غونډل انسان وژني؟

— هو، تېر کال یې زموږ د دهقان کوچنی زوی وخوړ (وچیچه)، څو ورځې وروسته یې  
ډاکټر ته یوووړ، خو په لاره کې مړ شو.

توابع غلی شو، یوډم یې وویل:

— اوس نو مه وایه چې غونډل بې ازاره دی.

جُوجُو وویل:

— بیا دې هم په قضاوت کې بېرته وکړه. غونډل مې ظالم وگانه، خو هغه را یاده کړه چې  
کلونه کلونه همدلته اوسېدو، بس! کوچیان راغلل، غټې تیرې یې لیرې کړې او  
کېږدی یې ودروله. موږ د مورگانو یوه پخواني غار ته پناه وروړه، خو هلته یې هم په  
کراره نه پرېښودو، نجلی ډکه بدنۍ په غار کې تشه کړه، یو شوخ زوی مې پر لمن ور  
وخوت او د نجلی غاړې ته یې خوله وروړه.

توابع غلی و.

جُوجُو وویل:

— ته خوشاله یې چې دا کوچۍ مړه شي؟

توابع په حیرانۍ ور وکتل.

جُوجُو وویل:

— ورشه، بودۍ پوه که چې د نجلی غم وخورې.

تو اب ورو ولاړ شو.. شېبه وروسته د کېږدۍ تر مخ ودرېد. بوډۍ د کوچو له دېگ سره راووته. تو اب ورو وويل:

\_نجلی باید ډاکټر ته ورسوئ!

بوډۍ وخنډل:

\_جار، د ډانگټر کار يې نه دی، ستا دم به يې ټک پټری کړي.

يو دم يې هلک تر لاس ونيو او دواړه کېږدۍ ته ننوتل.

بوډۍ د نجلی له مخې برستن ليرې کړه، په خوند يې وويل:

\_ها ورته وگوره! کراره پرته ده.

تو اب ور وکتل، د نجلی دخولې لنده غاړه تکه شنه وه.

بوډۍ وويل:

\_پياز مې په اور کې اېښی، بس! چې خوړين شو، پر غاړه به يې ور وتړم، ټول زار (زهر)

او ناوونه (چرک) به يې را وباسي.

ډډ کوچيانی غږ واورېدل شو:

\_دا څوک دی؟

تو اب په بېړه ور وکتل. له عمره پوخ چاغ، گردی سړی ولاړ و.

بوډۍ وخنډل:

\_تېری و، خو په بزرگي کې يې شک نشته، يوه چوف يې سنځله کراره پرې ايسته.

کوچي لوی ډانگ د کېږدۍ ټاټ (ټوټې) ته ودراره، خیرن بالښت ته يې ولي ولگول، په

ډډ کوچيانی غږ يې وويل:

\_ادې! جونگی مې خرڅ کړ!

بوډۍ يو دم کېناسته، تو اب ور وکتل، د ښځې رنگ الوتی و.

کوچي وويل:

\_خوا مه بدوه، په کور کې يوه لپه اوږه هم نشته.

د بوډۍ د تندي گونځې لا پسې ژورې شوې؟

— همدا يو جونگی راپاتي و.

کوچي ته غوسه ورغله!

— بلا وریسې! زښکي (هلکان) خو له لوړې نه شو مړه کولای!

مېرې رماړه کړه، تواب ور وکتل، دوه واړه هلکان به خو ډنگرو مېرو پسې روان وو. یوه

یې پرتوگ نه درلود، اوږده لمنه یې باد وهله.

د کوچي غږ یې واورېد:

— مری خورې؟

تواب ور مېر کور کړ، کوچي ده ته کتل.

تواب په بیړه وویل:

— نه.

تر کېردی ووت، ودرېد، کوچي ته یې مخ ور وپړاوه، په وېره یې وویل:

— دا نجلۍ ډاکټر ته بوزه، مری.

کوچي چیغه کړه!

— گل اندامې! دا چای زار زکوم دې پسې څه که!

بښځینه غږ یې واورېد:

— څوڅ خوله (اور) نه اخلي، لاندې دي.

تواب بښۍ خواته وکتل، په خړ، پنډ لوگي کې یوه بښځه پټه وه، بښځې یو دم وټوخل، ولاړه

شوه، سترگې یې تکی سرې وې. بېرته کېناسته، څوڅو ته یې ور پوه کړل، غوټه لوگی

یوې خواته کور شو.

تواب په څړېدلي سر گامونه واخیستل، جُوجُو یې پر اوږه کېناست، ورو یې وویل:

— هلکانو ته وگوره!

تواب سر پورته کړ، بې پرتوگه هلک په خاورو کې ناست و، پر خوله او پزه یې مچان

بونگېدل، بل د کوتي خلاصو پښو ته پری ور اچاوه.

جُوجُو وویل:

اوس پوه شوې چې کوچيان سخت ژوند لري؟

تواب يې په خبره کې ور ولويد:

زه څه خبر وم، په کتابونو کې يې ډېر صفت راغلي، ان لوی لوی شاعران او ليکوالان يې لا په صفت نه مېرېري.

جُوجُو وخنډل:

اه گرانه! په دې خبرو پسې مه گرځه. زه دوې، درې ورځې له کوچيانو سره وم، ډېر څه مې ليکلي، خو لمر دی، برقي توري سم نه ښکاري.

تواب غلی روان و.

جُوجُو وويل:

شاعران او ليکوال دې ياد کړل، ما هم د دوی ځينې ليکنې ولوستې، خو زه ډاډه يم چې کوچيانو ته يې پر پاڅه سرک د روان موټر له ښيښو ور کتلي دي، دوی له ليرې د هغې بيغلې کوچۍ تصوير را اخيستی چې په اوبنانو پسې روانه ده، خو هېڅکله يې د هغې له وچو شونډو راوتلی ستړی (اه) نه دی اورېدلی، د هغې په چاودو پوندو کې يې تللیو اغزيو ته پام نه دی ور اوښتی، د هغې د تندې مرو خولو ته يې نه دي کتلي، د هغې په تنکي عمر کې يې د سترگو شاوخوا گونځې نه دي ليدلي.

جُوجُو غلی شو. تواب هماغسې څرېدلی سر روان و.

جُوجُو وويل:

شرط ترم! که په همدې شاعر او ليکوال يوه ورځ د کوچي برستن هواره کړې، تر سهاره به يې سپرېمې ټينگې نيولې وي. که دې ډوډۍ ورته کېښوده، په کاسه کې به وېښتان پسې غواړي، دوی د کوچيانو د ژوند په صفت نه مېرېري، خو که ورته ووايي چې يوه اونۍ ژوند ورسره وکړه، نو د پچو د بوی او دوړو له لاسه به يې د تشناب کاغذ سپرمو ته نيولی وي. يوه شېبه يې د موټر له ښيښو يوه کوچۍ پيغله ولېده، سل مخه يې په صفت ډک کړل.

جُوجُو غلی شو، د تواب پر اوږه يې چونډۍ ور ولگوله:

پوښتنه يې وکړه چې ليکوال او شاعران بايد څه وکړي؟

تواب وويل:

څه وکړي؟

ښه پوښتنه ده. په اوبښ پسې روانه کوچۍ او په غره کې د شپېلۍ غږ، ټول ژوند نه دی، هر څه ته بايد د واقعيت په سترگه وگوري، د هغې کوچۍ سرې سترگې دې وليکي چې په لندو څوڅو اور بلوي او سړي يې له لوگي ډک دي. هغه نجلۍ دې انځور کړي چې غونډل چيچلې، خو ډاکټر نه لري. هغه بې پرتوگه ماشوم دې ياد کړي چې پر خوله او پزه يې مچان بنگېږي او له مکتبه محروم دی. د هغو کوچيانو ستونزې دې وڅېړي چې ټوله مالداري يې ناروغيو ور تباه کړه.

تواب غلی و.

جُوجُو وويل:

راته ووايه چې گټه به يې څه وي؟

هلک همدا پوښتنه تکرار کړه.

جُوجُو وويل:

واقعي ليکنې به د کوچيانو ستونزو ته د نورو پام ور واړوي، د دوی له ريښتيني ژونده به خبر شي، کېدای شي چې سپار مکتب او شفاخانه ورته جوړه کړي، د مالدارۍ غم يې وخوري. که نور نه وي، د هوايي خبرو پر ځای خو به يې واقعيت ويلی وي.

د تواب شونډې و خوځېدې:

مکتب راوړسېد.

اوږه يې سپکه شوه.

\* \* \*

ملڪ وويل:

\_ يوازې تفداني پاتي دي.

يو ڄوان په منڊه جومات ته ننوت، بېرته راغي، دوې تفداني يې پر هوارگېلم  
کېښودې.

ملڪ وويل:

\_ ښه ڄاي دي، هوا چلپري.

خپلي يې وايستي، پر رنگارنگ هوارو ٽيغرونو مخکي لار، د زار په توت تني ته اڀني  
بالښت ته يې ډډه ووهله، ويي ويل:

\_ د چايو غم مو خورلي دي؟

يوه کليوال په بيړه خواب ورکړ:

\_ کورونو ته مو احوال ورکړي، چاي او ډوډي په خپل وخت راځي.

ملڪ غټه چونډي نصور تر ژبي لاندې کړ، ورو يې وويل:

\_ ناوخته شول.

کليوال غلي وو.

ملڪ وويل:

\_ توابه زويه! د جومات بام ته ور وخېڙه!

تواب پر خٽينو زينو وخوت. شمال لور ته يې وکتل، دښته له شنو سپاندو ډکه وه،  
ورمېر يې کوږ کړ، لمر يې سترگو ته سيخ شو، ښي لاس يې پر وروځو کېښود، په لور

غږ يې وويل:

\_ د زړې کلا له خوا خلک را روان دي!

يوه کليوال خوله پورته ونيوله:

\_ څو کسان دي؟

نه پوهېږم، له دې ځايه سم نه ښکاري، د گلدين کاکا تر سنځلو راتېر شول.  
هماغه سړي ور غږ کړل:

خوک دي؟

ملک وخنډل:

ياره مير احمد، اجبه ساده خبره دې وکړه، ليرې دي، هلک يې شمېرلی نه شي، نو  
څنگه به يې وپېژني!  
نورو کليوالو وخنډل.

توab د بام پر ژۍ کېناست. د توتکيو غچا شوه، مخ يې واپراوه، د جومات پر سپيکر  
دوې توتکۍ ناستې وې. لاندې يې وکتل، د زاړه توت څانگې پر ناستو کسانو ورغلي  
وې، د شنو پاڼو له چولو، خيرنې خولۍ او سپين پټکي ښکارېدل.  
غرهاری شو، دوې ټيټې نرۍ هليکوپټرې راغلي، تکې تورې وې، دښته يې په مخه  
ورکړه، له خپلو سيورو سره يو ځای تلې.

توab ودرېد، چيغه يې کړه!

نور هم راغلل!

له لاندې يوه کليوال په لور غږ وويل:

موټر دي؟

هو.

خو دانې؟

نه پوهېږم، په دوړو کې نه ښکاري.

توab مخکې لاړ، په څېر يې دښتې ته وکتل، د مخکيني موټر ښيښه برېښېدله، نور په  
دوړو کې پټ ول.

توab د بام پر دودکش مټ ولگاوه، يو دم شاته لاړ، له دودکش سرې غومبسي  
راووتې.

توab په منډه له بامه کښه شو.

## جُوجُو

لیکوال: نصیر احمد احمدی

---

---

ملک وویل:

چا نه و درته ویلی!

د تواب شونډې و خوځېدې:

بمېرې (غومبسي) وې.

کلیوالو وخنډل.

تواب ویالی ته ور وگرځېد، یوه لپه رنې اوبه یې مخ ته ور واچولې، اوږه یې درنه شوه.

جُوجُو وویل:

خه خیره ده؟

تواب په بیړه شاوخوا وکتل، کلیوال لیرې و:

مرکه ده.

هغه د چرگو پر سر د مړي کیسه؟

هو.

د موټر هارن واورېدل شو، تواب په پښو ودرېد، له تنگې کوڅې درې موټر راووتل.

دروازې خلاصې شوې، ټولو سپینې او ژېړې لونگې ترلې وې، ملک او کلیوال مخکې

ورغلل، غېرې یې ورکړې، پر لیکه هوارو توشکو کېناستل.

جُوجُو وویل:

په دې خلکو کې مې ایله د خیر کار ولید، پخلاینه ښه ده.

تواب غلی و.

جُوجُو وویل:

نږدې نه ورځو؟

تواب له توت سره ودرېد.

یوه کلیوال وویل:

وه هلکانو، هلی شاباس، دا ځای ستاسو له پاره نه دی، ورشئ، چای راوړئ.

تواب او څو نور هلکان لیرې شول.

جُوجُو وويل:

\_ غم مه ڪوه! زه يي احوال درته راورم.

د تواب اوڙه سڀڪه شوه.

\* \* \*

تواب ڪوتڀي ته ورغي، جُوجُو به تاخچه ڪي ڇڙبدلي سر ناست و.

تواب وويل:

\_ ڇه وخت راغلي؟

ڇواب يي وانه وڙيد.

تواب، ڪمپله ڀر پنبو و رکش ڪڙه، اوڙد ڀرڀووت.

جُوجُو وويل:

\_ دڀ ته نو انصاف نه شو ويلاي.

تواب ڪهناست.

جُوجُو وويل:

\_ اجب منطق، قتل ورور وڪڙ، ڀه بدی ڪي يي خور لاره.

تواب ورو وويل:

\_ ڀه دڀ خبرو پسي مه گرڇه!

جُوجُو وخنڊل:

نو تاسو ڀه ڪومو خبرو پسي گرڇي! ڇه ته ارزڻست ورڪوي؟

يو دم يي بستري ته ور ٽوپ ڪڙل، دڀوال سڀيني رڻا ونيو.

جُوجُو وويل:

\_ دلته مي ڇيني ياددائستونه ليکلي دي.

۱۵۴۴ کال، د تور ستوري دولسمه.

غلی شو، تواب ته یې وکتل، ویې ویل:

— ستاسو په حساب د ۱۳۹۲ ل کال د ثور دوهمه راځي. غور شه، د همدې ورځې یو یاد دانت د رته لولم.

تیاره وه، پر پاخه سرک مې څو مورکان ولیدل، ورغلم، له موټرو د غنمو لوږدلې دانې یې ټولولې. یوه مورک ته مې وویل چې موټر به مو ووځي، را یاده یې کړه چې ببغمه اوسه، امنیت خراب دی، له ماښامه وروسته موټر نه شي را وتلی. کړپا مې واوږېده، ورغلم، د پاخه سرک پر غاړه څو خر دوکانونه ولاړ ول. غور مې ونیو، کړپا د پایې له سره راتله، څیر شوم، انسان و، د برق له پایې یې یو څه خلاصول.

د یوه دوکان تر مخ په خاورو کې پراته سېي ته مې چونډۍ ور ولگوله، سېي ټوپ کړل، لیرې ودرېد، په وارخطایې یې وویل:

— فکر مې وکړ چې انسان دی.

بهرته خپل ځای ته راغی، وربوز یې پر خاورو ولگاوه، سترگې یې پټې کړې.

ومي ویل:

— دا سړی څه کوې؟

سېي خوله خلاصه کړه، اوږد ارږمی یې وایست، په خوبولي غږ یې وویل؛

له خوبه مې مه باسه!

مجبور مې کړ.

سېي په پټو سترگو وویل:

— څه موده مخکې دلته یوه موسسه راغله، شمسیانې یې ولگولې. ښه و، مصرف یې نه غوښت، د لمر په واسطه یې بېټری چارجېدلې، د شپې به سلگونو گروپونو سپینه رڼا کوله، ټول بازار یې روښانه کړی و. خو له څو ورځو راهیسې د همدې بازار د پوستې عسکر پرې اموخته دي، هره شپه درې، څلور شمسیانې او د هغوی بېټری خلاصوي، پلوري یې، ما په خپله ولیدل، کومندان یې پیسې شمېرلې.

جُوڄو غلی شو، رڻا ته يي لاس ور وور، ويي ويل:

\_بله پانه مي راواروله.

د تور ستوري ديارلسمه:

سهار وختي مي په سفينه کي ليکلي تحقيق سماوه چي يو لوی درب شو، په بيړه د باندي ورغلم. تياره وه، هيڅ هم نه بنکارېدل، د مرغانو د وزرونو شنهاري مي واورېد، پورته وختم، څو وارخطا هيلي. مي ولېدي. يوې ته مي د درب يادونه وکړه، له وېرې يي زبون وهل شوی و، خو بلې راته وويل چي د پاخه سپرک خواته ورشه.

هماغسې مي وکړل، دوره لا نه وه ناسته، نردي ورغلم، د اوبو پر سر تړل شوی شل متره اوږد، پوخ پل ماته ملا پروت و.

ليري په ونو کي پاني و خوځېدي، هماغي خواته مي مخه کړه، دوو کسانو منډې وهلې، اوږدې رېرې يي درلودې، يوه يي د موټر بېټري په لاس کي نيولې وه، بل په روان حال کي نری سيم ټولاه.

دوی تر نردي باغه په منډه ول، خو کله چي تر پخخي واوښتل، تگ يي عادي شو، يو بل ته يي د پله د نرېدو مبارکي وېله.

جُوڄو غلی شو. ورو يي وويل:

\_دې ته وايي وطندوستي.

تواب رڻا ته کتل.

جُوڄو وويل:

د تور ستوري څوارلسمه:

دا خلک تل په غوسه وي، هوارې ټنډې مي نه دي ليدلې، په سمه خبره کي يي کاور گډ دی. دوی خدا نه پېژني. که يي خندلي هم وې نو د نورو د سپکاوي له پاره يي خندلي دي. يو ماښام يوه جومات ته ور وگرځېدم، لويان او ماشومان ناست ول، د يوه ماشوم باد پرې شو، ټولو وخنډل، ډېر هومره چي سترگو يي اوبسکې وکړې، ماشوم ژړل، خو د خدا غږ د هغه تر ژړا ډېر لوړ و. د يوه سړي له ډېرې خدا سا بنده شوه. له

لمانځه وروسته هماغه سړی تر ټولو مخکې له جوماته ووت. پسې ورغلم، د ساراگشت له پاره يوې کنډوالې ته ورغی، هوا يې دومره خرابه کړه چې په کنده کې د ناست ملخ زړه وچاويد. خو ده ونه خندل، برعکس، قواره يې جدي ښکارېده.

بله ورځ يوه ښځه له خرې ولوبده، پر ښځه ونه ناستو کسانو له ډېرې خدا خپلو تشو ته لاسونه نيولي وو.

په هماغه مازيگر مې په يوه بل کلي کې ډله ځوانان وليدل، نږدې ورغلم، په يوه ليوني پورې يې پلاستيکي خلطه غوټه کړې وه، لکۍ يې ورته ويله، د خدا له لاسه په هماغه خوا مرغۍ نه ورتلې، پر اخوره ولاړ خړه هم خندل، خو د هغه خدا منطقي وه، خړه د انسانانو په ساده توب پورې خندل.

جُوجُو غلی شو، تواب ته يې وکتل، ويې ويل:

— کوم کار مو سم دی؟

تواب وچې سترگې ورته نيولې وې.

جُوجُو وويل:

— د خپلو ياد دښتونو بله برخه به درته ولولم.

يوه ورځ يو څه ليرې لارم، د وهل شويو ځنگلونو په اړه مې تحقيق کاوه. سوی او گيدړه مې وغږول، ويل يې چې د اوسېدو ځای نه دی ورباڼې، غرونه لوخ شول، انسانانو ټولې ونې خرڅې کړې.

د څپرۍ د يوه سپره نيالگي پر ښاخ کېناستم، لاندې د سيند اوبه له لويو ډبرو سره لگېدلې، شنهاری يې خوت. ناڅاپه مې يوه پېغله وليده، سر يې لوخ و، په منډه کې يې تور وېښته يوې بلې خواته کېدل. يو ځای ودرېده، شاته يې وکتل، لويې ډبرې ته يې ولي ولگول.

نږدې ورغلم، لوڅو پښو يې په تېرو ډبرو د وينو څاڅکې پرېښي ول، نجلی تېزه تېزه سا وهله، باد يې تور وېښته پر سپين مخ راوستل، نجلی پر مخ لاس تېر کړ، خو لا يې هم پر شونډو په پرته وينه کې څو تور وېښته سرېښې ول. ناڅاپه ډز شو، له تيرې وړه ټوټه

بله شوه. نجلۍ منډه واخيسته، خو په دوهم ډز ځای پر ځای ودرېده، ځنگنونه يې پر وړو تپرو ولگېدل، له وليو څخه يې وينو داره وکړه، ږنگه شوه، خړې ډبرې سرې شوې. شاوخوا مې وکتل، دوو ځوانانو منډې راوهلې، يوه يې ټوپک درلود. نږدې راغلل، د ټوپک له نلۍ څخه د سوځېدلو باروتو بوی ته.

مړه نجلۍ يې تر لاسو او پښو ونيوله، خړو اوبو ته يې ور خوشی کړه. پسې ومې کتل، تر يو څه ځايه روانو ځگونو تور وېښته ورسره وړل، وروسته ډوب شول.

په ځوانانو پسې تر کلي ورغلم. د نجلۍ مور بدې ورځې کولې، وېښته يې شکول، کيسه مالومه شوه، د نجلۍ له خولې راوتلي و چې يو ځوان ورباندې گران دی. جُوجُو غلی شو. ثواب ته يې وکتل، ويې ويل:

— وروڼو يې ووژله. اه! دا خلک دومره مظلوم دي چې ان د گرانښت حق هم نه لري. ثواب رډې سترگې ورته نيولې وې.

جُوجُو وويل:

— بله پاڼه به رااړوم.

دلته له قسمه پرته خبره نه کېږي، ((په کوران که درواغ درته وایم، خدای مې دې ووهې که مې غلظه خبره کړې وي، په الله قسم که مې پيسې بېرته درنه کړې...)). اه! دا خلک څومره پر يوبل بې باوره دي.

يو بل ټکی، دلته ژوند څومره بې هدفه دی. بس وخوره، ویده شه، اولاد پيدا کړه او کوڅې ته يې وسپاره، نه يې د ساتلو غم ورسره وي او نه هم د تربیې. تنکي ځوانان يې په کنډوالو کې ناست وي او په غرويو (ورغويو) کې چرس میدوي. بس! سپېره وړه، ورېښمينه لونگۍ او د ژمي يو پسه لاندی يې ټول ژوند دی.

تر اوسه مې داسې څوک ونه ليد چې بل ته يې خیر ور رسېدلی وي. برعکس، د يو بل پښې وهې، لوی دښمن يې تر ټولو نږدې خپل (تربور) دی. تل په بدو پسې گرځي، ټول فتواوې ورکوي، مړ کړه، وتره، اوبو ته يې واچوه، هر يو يې سياستوال دی، له سهاره

جُوجُو

ليکوال: نصير احمد احمدی

تر بڼگا يوه پاچاهي ښکته کړي او بله جوړه، اه! دوی د خوشالی له پاره هېڅ هم نه کوي،  
خو غم په پيسو اخلي.  
جُوجُو غلی شو، تواب ته يې وکتل، ويې ويل:  
\_ډېرې خبرې مې وکړې؟  
خرهاری يې واورېد..  
جُوجُو پر دېوال لاس تېر کړ، رڼا ورکه شوه.  
ويې ويل:  
\_څه بېغمه خلک دي.  
ورک شو.

\* \* \*

غرمه وه، تواب د کچالو جويي ته اوبه ور پرېښودې، پر پوله ورته کېناست، پزه يې کش  
شوه.  
جُوجُو وويل:  
\_دهقان مو زور دی، مرستې دې خوشاله کړم.  
د تواب تندې تريو شو:  
\_هغه ته يې ځواب ورکړ!  
\_ولې؟  
\_پرون مې پلار د وړو کندو بېځايه کاوه، دهقان ته يې احوال ور ولېږه، خو هغه ويل  
چې ناروغه دی.  
\_بيا؟

نیکه ته غوسه ورغله، سړی یې راوغوښت، وریاده یې کړه چې نور یې په پټیو کې ونه ویني.

جُوجُو وویل:

نو د کندو بېخایه کول خو د دهقان کار نه دی.

د تواب شونډې و خوځېدې:

له دهقان سره یې په اوله کې ویلي و چې بېگار به وړې.

واضح یې کړه!

دلته پر دهقان نور شرطونه هم اېښودل کېږي. د بادار کور ته د غنمو او پروړې وړل، ژرنده، د بامونو کاگل ....

تواب په بیړه ولاړ شو، بېل یې ور واخیست، جوارو ته اوښتې اوبه یې وتړلې.

جُوجُو وویل:

بېگا ډېر یې خوبه وې.

تواب غلی و.

جُوجُو وویل:

بېگا ناوخته د هغې نجلی. کور ته لاړم چې په بدو کې یې ورکړه. پوهېږې! خان وژني.

تواب په ډډو سترگو ورته وکتل.

جُوجُو وویل:

نجلی. د تناره په خونه کې یوازې ناسته وه، کاسې، پیالې، دسترخوان، مالگه، مرچ، هر څه تیت او توشپلي پراته وو.

نجلی ته مې وکتل، پر مخ یې تورې لیکې ښکارېدلې. نږدې ورغلم، په اوښکو کې یې رانجه گډ و.

د مورک ژړا مې واورېده. په دېوال کې جوړ شوې غار ته ورننوتم، یوه کوچنې مورک ژړل، په روڼ پلاستیک کې یې د غنمو د پرتو دانو خواته زورونه ور وهل، خو مور یې تر لکې ټینګ نیولی و.

ماشوم مې په لوږه نه لوږېده، پلاستيک ته مې لاس ور وغځاوه، خو د مورک مور  
يودم چيغه کړه!

پام!

په حيرانۍ مې ورته وکتل.

د مورک مور وويل:

زهر دي.

لاس مې راټول کړ.

د مورک مور وويل:

په دې زهرو مورکان وژني، خاوند مې تېره مياشت همدا د غنمو رنگېدلې دانې  
وخوړې، شېبه وروسته يې په گېډه درد شو، سپين نس را واوښت.

په خبره کې يې ور ولوېدم.

نو دا زهر دلته څه کوي؟

د مورک مور وويل:

لومړی مې زوی تر لکۍ ونيسه.

هماغسې مې وکړل.

د مورک مور د باندې ووته، خو ماشوم ژړل، زورونه يې وهل او د غنمو دانې يې  
غوښتې.

د مورک مور د وچې ډوډۍ له يوې وړې ټوټې سره بېرته راغله.

کوچنی غلی شو، ډوډۍ يې ور واخيسته، کونج ته کرار پرېووت.

مور يې وويل:

مازيگر مې د نجلی چيغې واورېدې، د اور د خونې کړکۍ ته ور وختم، نجلی په  
چوتره کې ناسته وه، په لنډو سپينو پاڅو پورې يې توره خاوره ښکارېدله.

مور يې راغله، د نجلی سر يې په خپل ټټر پورې ونيو، پر خړو غومبورو يې اوښکې  
روانې شوې. وروسته يې نجلی ولاړه کړه، دواړه کوټې ته ننوتل.

زړه مې بې طاقته شو، د اور له خونې د باندې ووتم. په انگړ کې مې د نجلۍ پلار وليد، خپلې وړې لور ته په غوسه و، ويل يې چې زانېه چا خبره کړه؟ وړې نجلۍ په وارخطايۍ وويل چې له زانې سره کارېزه ته تللې وه، دواړو منگي ډک کړل، کور ته د راتگ په حال کې مو د حاجي تور وړه لور وليده، غوا يې اوبو ته ور وستله، زانې ته يې وويل چې په بدو کې يې ورکړې. زانې چيغه کړه، له اوږې يې منگي ولويد او د کور خواته يې منډه راواخيسته.

د زانې پلار يوه شېبه ولاړ و، بيا يې د ابدان خوښکي ته بدنۍ ونيوله، اودس يې وکړ او له انگړه د باندې ووت.

کوټې ته ورغلم، زانې پر کټ ناسته وه، سلگۍ يې وهلې.

مور يې په خواږه خوله وويل:

\_قسمت به دې همداسې و.

زانې يودم چيغې کړې:

\_ هغه سړی تر پنځوسو کلونو اوښتی دی، بله ښځه هم لري.

د زوی ژړا مې تر غوږ شوه او له هغه ځايه راووتم.

مورک غلی شو.

ومي ويل:

\_ ټوله کيسه راته ووايه.

مورک چيغه کړه!

\_مه!

يو دم يې زوی له لکۍ ور کش کړ.

ور ومې کتل، د زوی تېره نوکان يې لا په پلاستیک کې بند و.

د مورک مور خپل زوی ته پاتې ډوډۍ ونيوله، زوی يې پر وچه ډوډۍ خپل تېره

غابښونه ټينگ کړل، خو لا يې هم گردې وړې سترگې له غنمو نه اړولې.

د مورک مور وويل:

تر ماخوستنه دلته وم، د لوبنو کړيا مې واورېده، ورغلم، په سراي کې لاتين بل و، زانې ناولي لوبني پريمينځل. د جارو تر شا پټ شوم، زانې ته مې وکتل، په سرو سترگو کې يې د لاتين رڼا ښکارېدله.

وروسته يې ډک تشت پرېولي لوبني د اور خونې ته يوړل، پسې ورغلم، زانې د ټکري پيڅکې ته ور لوېدلې غوټه خلاصوله. زړه مې خولې ته راغی، دې د مورکانو د زهرو پلاستيکي خلطه پر غولي کېنوده. کيناسته، دغنمو رنگ شويو دانو ته يې وکتل، يودم يې چيغه کړه.

زانې تر ډېرو ژړل، وروسته سلگيو واخيسته، پورته يې وکتل او لاسونه يې لپه کړل. ما يې غږ نه اورېده، خو د نجلی شونډې خوځېدلې.

د هغې سترگو ته مې وکتل، رانجه يې اوښکو وهلي و.

بيا يې پلاستيکي خلطه ور واخيسته، ورغوی يې د غنمو له دانو ډک کړ. خولې ته يې ور وورې، ناڅاپه کړپ شو، ژر يې ډک غروى (ورغوى) بېرته په پلاستيکي خلطه کې تش کړ، د باندې ووته.

ورغلم، پاکټ مې تر ژۍ ونيو او غار ته مې راکش کړ. .

له چوترې نرۍ غږ راغی، مور يې زانې ته په غوسه وه چې په لوړه ویدېدل ښه نه دي. د زوی زگېروى مې واورېد، په خوب کې يې د پزې وړه، سره څوکه يوې بلې خواته کوله، پوه شوم چې د غنمو بوى پرې لگېدلى و.

يو دم پيالې وکړنگېدې، ورغلم، زانې په زهرو پسې گرځېده، د پلاستيکي فرش څنډې يې وارولې، پريمينځلي لوبني يې سره تيت کړل، تاخچه يې وکنه، يو دم يې کوکه کړه، د مرچو او مالگې ډبلي يې لاندې راوغورځول. کونج ته غلی کېناسته.

بس، همدومره.

جُوڄو غلی شو، ليرې د بايسکل زنگ وکړنگېد. جُوڄو د کچالو د بوټي تر پاڼو ور وکتل، په نرۍ لاره کې ډنگر سړى ولاړ و.

سړي په لوړ غږ وويل:

## جُوجُو

ليکوال: نصيراحمد احمدي \_\_\_\_\_

\_ نيڪه دې په ڪور ڪې دى؟

تواب ورغڙ ڪړل:

\_ هو! خيريت و؟

\_ د حاجي ستار د لور جنازې ته ٻي غوښتي.

\_ ڪوم ستار؟

سڙي پر بايسڪل پښه واروله. په تگ ڪې ٻي وويل:

\_ د رنگ ڪارټز د ڪلي.

تواب ودرېد، چيغه ٻي ڪړه!

\_ ڪومه يوه؟

د سڙي غڙ د بايسڪل د ٽيم له ٽکا سره گڏ شو:

\_ هغه چي پرون ٻي په بدو ڪې ورڪړه.

جُوجُو وويل:

اه!

ورڪ شو.



ماسختن تواب د نيڪه پر لاسونو اوبه ور اچولي چي بدني ڪړه شوه.

نيڪه چيغه ڪړه:

\_ ږوند ٻي، دري دې لنده ڪړه.

تواب غلي و. تره ته ٻي وکتل، سترگي ٻي له غوسې ډڪي وې. تواب د نورو پر لاسونو

هم اوبه ور وچولي، تر چوترې ښڪته شو، چلمچي ٻي تش ڪړ، اوږه ٻي درنه شوه.

تواب په غوسه وويل:

\_ بدني د ناستي ځاي نه و.

جُوجُو په خبره کې ور ولوبد:

— بیره لرم، باید خبرې وکړو.

تواب وویل:

— ټول ناست دي، کوټې ته نه شم تلای.

له چوترې یې د پلار له غوسې ډک غږ راغی:

— له ځان سره مه بونگېره! سمه خبره وکه!

تواب وارخطا شو:

— څه! څه مې نه دې ویلي.

چوترې ته ور وخوت، غلی کېناست.

نیکه چیغه کړه!

— بلا! وه بلا! د لمانځه ناوخته شو.

له دالانه ښځینه وارخطا غږ راغی:

— جای دم دی، یوازې پیالی مینځم.

چوپه چوپتیا شوه، د تناره له خونې د پیالو کړنگا راتله.

نیکه په غوسه وویل:

— کم عقله نجلۍ! ځان یې زندی (غرغره) کړ، نه د دې دنیا شوه نه د هغې.

د تواب غوږ وټخېد، جُوجُو وویل:

— ورته ووايه چې دا دنیا خو تاسو ور خرابه کړه.

تواب په غوسه وویل:

— چوپ!

د تواب پلار یو دم چیغه کړه!

— خره!

سړي چپلکي ته لاس ور وغځاوه، تواب ټیټ شو، چپلکه پر یوه کوچني هلك ولگېده.

هلك په چیغو د اور خونې ته منډه واخیسته.

جُوجُو

ليکوال: نصير احمد احمدی

د تواب پلار لاس ور وغځاوه، تواب يې له نبی پښې کش کړ، تواب غبرگې څنگلې  
خپل مخ ته ونيولې، درنه څپيره يې غوړ ته سيخه شوه.

نيکه چيغه کړه!

\_مه! هلک دی.

د اور له خونې وارخطا بنځې راووتې.

د تواب پلار شاته شو.

تواب په ژرغوني غږ وويل:

\_په کوران که مې نيکه ته ويلي وي.

تره يې چيغه کړه!

\_مخ دې تور، ټولو واوربدل.

تواب منډه واخيسته، کوټې ته لاړ، په تياره کې غلی کېناست.

د جُوجُو خواشینی غږ يې واوربد:

\_وبښه!

تواب وسونگېد.

جُوجُو وويل:

\_مه ژاړه، هسې هم خفه يم.

تواب چيغه کړه!

\_دا وخت نو د پوښتني و؟

جُوجُو وويل:

\_نن شپه ځم.

تواب نيغ کېناست:

\_ولې؟

\_تحقيق مې خلاص شو.

\_بيا به دې ووينم؟

\_نه شم راتلای، دلته د خوشالی خبره نشته، تر دې ځایه د غږ ماشین هم ښه دی.  
خو تا زحمت راسره و ایست. مننه.  
جُوجُو ورک شو.

\* \* \*

توab له وچو پاڼو د انگورو څو ژبېرې دانې ور ټولې کړې، خولې ته یې واچولې، د پولې  
پر سر غلی کېناست. شاوخوا یې وکتل، په تاکنونو پورې لا یوه، نیمه وچه پاڼه باد وهله.  
توab چیغه کړه!

\_اررې!!!

پسونه د باغ دروازې ته ور روان ول.

توab له ځمکې یوه لویه لوټه ورپورته کړه، لوټه د دروازې په زنگ وهلي اهن چادر  
ولگېده، پسونه بېرته راوگرځېدل. توab کېناست، سر یې وڅړېد، له ځمکې یې یو خلی  
ور پورته کړ، پر خاورو یې څو لیکې و ایستې.

څنگ ته یې وکتل، یو دم بې چیغه کړه، تر پولې یې ټوپ واچاوه، ودرېد. ورمېر یې کوږ  
کړ، جُوجُو څرېدلی سر ناست و.

توab وویل:

## جُوجُو

ليکوال: نصير احمد احمدی

\_له ما خو دې زړه وايست.

جُوجُو غلی و.

توابع وويل:

\_خه وخت راغلي؟

جُوجُو سر پورته کړ:

\_نه اورم!

\_خه وخت راغلي؟

جُوجُو په لوړ غږ وويل:

\_غورږونه مې درانه دي، ستاسو په حساب درې ساعته د غږ په ماشين کې وم.

توابع د جُوجُو تر څنگ کېناست. هغه ته يې وکتل، په شنه سترگه کې يې پخوانۍ

ځلا نه وه پاتې.

جُوجُو وويل:

\_د ځمکې د کرې له څنگه تېرېدم، را په ياد شوې.

توابع په حيرانۍ ورته کتل:

جُوجُو وويل:

\_کور ته مو ورغلم، نيکه دې په کمپله کې ځان پټ کړی و، ټوخل يې. بيا مې د اور

کوټه دريسې وغوښته، خو هلته هم نه وې، له غوا مې پوښتنه وکړه، ويل يې چې باغ ته

يې پسونه بېولي دي.

جُوجُو غلی شو، په ښي اوږده غوږ کې يې گوته ننه ايسته، لاس ته يې ټکان ورکړ، ويې

ويل:

\_په دريو، څلورو مياشتو کې لوی بدلون راغلی دی، هغه ولاړ فصلونه، شني پانې،

رنگارنگ مرغان، هېڅ هم نشته، هره خوا سپېره ده.

توابع وويل:

\_منی دی.

جُوجُو غوږ وړ نږدې کړ.

توab چيغه کړه!

— منی دی.

جُوجُو یو دم شاته شو، وپې ویل:

— دومره هم نه.

غلی کښاست. وپې ویل:

— جزا یې راکړه.

توab په حیرانی وړ وکتل:

— ولې؟

— نه یې منله، ویل یې چې دا هر څه دروغ دي.

توab وویل:

— څه؟

— تحقیق یادوم، د منلو وړ نه ورته ښکارېده.

توab په حیرانی ورته کتل:

جُوجُو وویل:

— تحقیق مې معلم ته ورسپاره، خوشاله وم، د ښو نومرو تمه مې درلوده، خو په سبا

یې د مکتب ادارې ته ورسپارم. د مکتب مدیر او معلمین په غوسه ښکارېدل. ټول

په یوه خوله ول چې تحقیق دروغ دی. حیران شوم، د وضاحت غوښتنه مې وکړه. د

ستورو پېژندنې معلم ولاړ شو، وپې ویل:

— مدیر صاحب! زه تېر کال ځمکې ته تللی وم، ډېرې برخې مې ولېدې، اوسیدونکو یې

سم ژوند درلود، په مینه پوهېدل، له یو بل سره یې همکاري کوله، خپل وطنونه

ورباندې گران وو، غلا، نورو ته په سپکه کتل، ظلم او وحشت یې بد یاداوه. ما په

ځمکه کې داسې څه ونه لیدل، لکه جُوجُو چې لیکلي دي.

جُوجُو غلی شو، سربې وڅرېد، وپې ویل:

د ځمکې په کره کې مې د افغانستان نخشه ور وښوده، خو يوه هم باور نه کاوه. د اخلاقو استاد له مدير نه د پوپو د راوستلو اجازه وغوښته. پوپو تر ما يو صنف مخکې دی، په درس کې مثال نه لري، درې پرله پسې صنفه يې د فکر پانځه جايزه ورپې.

پوپو راغی او په احترام ودرېد.

د اخلاقو استاد، مدير ته وکتل:

پوپو تېر کال ځمکې ته تللی و. په تحقيق کې يې مختلف هېوادونه ياد کړي دي، که مو اجازه وي، نو زه به له پوپو څخه څو پوښتنې وکړم.

د مدير شنه سترگه ورپېده.

د اخلاقو معلم پوپو ته مخ ور واړاوه:

د جُوځو تحقيق مې مطالعه کړ، ليکلي يې دي چې انسانان د نجونو د تعليم مخالف دي.

پوپو وويل:

داسې نه ده، زه د بنگله دېش په نوم يوه وطن ته لاړم. يوه کورنۍ مې وليده، له نيستۍ د سرک په لوی پلچک کې اوسېدل. خو په نجونو او هلکانو يې درس واېه، په تحقيق کې مې هم ليکلي دي، په همدې کور کې څلور ماشومان اوسېدل، درې يې نجوني وې، مور به يې هر سهار وېښته ور چوټي کړل او د مکتب جامې به يې ور واغوستې. زه په ځمکه کې تر سلو ډېرو هېوادونو ته تللی يم، په خوار او شتمن، کافر او مسلمان کې مې داسې څوک ونه ليدل چې د نجونو له مکتب سره مخالف وي.

د اخلاقو معلم وويل:

جُوځو ليکلي چې دې خلکو مينه نه پيژندله، تل يې د يوبل پښې وهلي، کرکه، دروغ او غلا پکې حاکمه ده.

پوپو يو دم وخنډل، غلی شو، بښنه يې وغوښته، ويې ويل:

ليکوال: نصيراحمد احمدي

\_دا نو د منلو وړ نه ده. زه په ډېرو ځايونو وگرځېدم، خو په انسانانو کې مې کرکه ونه لیده. دوی له یو بل سره په مینه ژوند کوي، یو وخت یوه افریقایي هېواد ته لارم، په روغتون کې مې یوه تورپوستې ښځه ولیده، نه پوهېدم چې څه ورباندې شوي وو، خو د بدن ټولې غوښې یې شپږدلې وې. هر څه یې په بستره کې ول. ما په خپله ولیدل. یوې سپین پوستې نرسې یې ځای وړ پاکاوه، وروسته یې تشناب ته یووړه او په خپلو لاسونو یې پرېمینځله. نرسه موسکه وه، په تندې کې یې ان یوه نرۍ گونځه هم نه ښکارېدله.

پاتې شوه د دروغو خبره. دروغ خو په هر دین کې ناروا دي، انسان مړ که، خو دروغ به ونه وايي.

د اخلاقو معلم وویل:

\_د جُوجُو په تحقیق کې مې ولوستل چې انسان پوچې خبرې کوي.

پوپو وخنډل:

\_نه یې منم، ما د ډېرو خلکو خبرې واورېدې. غټه غوسه یې د (وبخښۍ) ټکی دی.

د اخلاقو استاد بله پوښتنه وکړه!

\_د قسمونو په اړه یې څه وايي؟

\_ قسم خپل شخصیت ته تاوان گڼي، انسان په دې باور دی چې رښتیا خبره قسم نه لري.

استاد وپوښتل:

\_جُوجُو وايي چې د ځمکې خلک په خپل سر یو بل وژني؟

\_نه، هر هېواد خپل قوانین لري، دوی محکمه ورته وايي، د قاضي په نوم یو څوک پرېکړه کوي، خو پرېکړه یې هم هوايي نه ده، تحقیق کوي، شاهدان غوښتل کېږي او که یو څوک مجرم وپېژندل شي، د هغه جرم ته په کتلو سره سزا ورکوي. ما په ډېرو ملکونو کې تحقیق وکړ، خوار او غریب، ټول خپلو قوانینو ته احترام لري.

يوه ورځ مې يو ځای د انسانانو گڼه گوڼه وليده، ورغلم، يوه وړه نجلۍ د موټر تر ټاير لاندي وه. مور يې بدې ورځې کولې، ژړل يې. خو موټروان ته يې څه نه ويل. امبولانس راغی، د نجلۍ مړی يې يووړ. د پوليسو موټر ودرېد، موټروان په خپله ور روان شو.

د اخلاقو استاد وويل:

\_د ځمکې خلک له حيواناتو سره څنگه رويه کوي؟

\_!ه! پوښتنه يې مه کوه. هېڅوک حق نه لري چې کوم حيوان ته ضرر ور ورسوي، ښکار بند دی. ان په ډېرو سيمو کې يې د حيواناتو د اوسېدو له ځايه جالی راگرځولې دي. انسانان وېره لري چې موټر يې ونه وهي. دوی له حيواناتو سره مينه لري، خوراک ورکوي او ډاکټران يې ورته ټاکلي دي. دوی په حيواناتو وياړي او له ډېرو ليرو سيمو څخه نور خلک د ليدو له پاره ورځي. ما په خپله ځيني افريقايي هېوادونه وليدل، ډېر عايد يې له همدې برخې پوره کېږي.

د اخلاقو معلم وويل:

\_خو د جوڄو تحقيق هغه څه نه دی چې ته يې وايې؟

پوپو ما ته وکتل.

د اخلاقو معلم وويل:

\_يوه وروستۍ پوښتنه. جوڄو ادعا لري چې انسان خپل پل، سرک، مکتب، د برق پايې... له مينځه وړي! انسانان په وطن پالنه کې څنگه دي؟

د پوپو سترگه وځلېده:

\_زه به يوه کيسه درته وکړم. په يوه وطن کې مې يو ماشوم وليد، خپل بيرغ ورسره و. منډې يې وهلې، يو دم يې پښه بنده شوه، ولوېد. بېرته په پښو ودرېد، زنگون يې ويني و، خو ده په څارو سپېره شوی بيرغ ښکلاوه.

هر انسان له خپل هېواد سره مينه لري، دوی ته هر څه خپل وطن دی. هڅه کوي چې پاک يې وساتي، ښکلی يې کړي او په ابادۍ کې يې برخه واخلي. ما په ځمکه کې

داسي وطنونه وليدل چې پلونه، سرکونه او تعمیرونه يې د نسينو په څېر ځلېدل. په دوی کې هغه څوک د احترام وړ دی چې خپل وطن ته گټور وي.

پوپو غلی شو، ماته يې وکتل، ورو يې وويل:

— نه پوهېږم! ما خو په ځمکه کې يوازې وطن دوستي ولېده. جُوجُو شايد کوم بل ستوري ته تللی وي.

د اخلاقو معلم وويل:

— تلی شې.

پوپو له ادارې ووت.

مدیر د فکر د پانې يوه وړه ټوټه خولی ته واچوله. يوه شېبه غلی و، وروسته يې سر پورته کړ، په غوسه يې وويل:

— جُوجُو په دې ستوري کې لومړنۍ کس دی چې دروغ وايي، ځکه نو بايد سخته جزا وويني. دی تر ټولو د ډېر وخت له پاره د غږ په ماشين کې واچوئ. له مکتبه هم اخراج دی.

ناڅاپه عکسونه را په ياد شول، ښه ثبوت و، د خپل تحقيق د سپينولو له پاره مې اجازه وغوښته، سفینې ته لارم او له هغه ځايه مې د مکتب ادارې ته برقي عکسونه ور ولېږل.

خوشاله وم، ځان مې د سترگو په رپ کې ور ورساوه، مدیر او نورو استادانو دېوال ته کتل.

د تاريخ استاد پر دېوال لاس تېر کړ، خړه کلا راغله. ويې ويل:

— دا عکس دې له کومه کړ؟

په خوشالی مې وويل:

— د تحقيق په وخت کې مې واخيست.

استاد د يوې ماشومې عکس راووست چې په خاورو کې ناسته وه، ببر ويښته يې درلودل او په غاړه يې څو ژېړ پياز راڅرېدل.

استاد وويل:

دا؟

جواب مې وركړ:

د تحقيق په وخت كې مې واخيست.

استاد يوه بل عكس ته اشاره وكړه. په عكس كې زاړه او واړه راټول وو، دوه سپي يې سره جنگول، د سپيو خولې او غاړې په وينو كې سرې وې.

ومې ويل:

د تحقيق په وخت كې مې واخيست.

بل عكس راغی، کوچني کوچي هلک پرتوگ نه درلود، مچان پرې بوښدل. استاد څو نور عكسونه هم واړول، په يوه كې د دوو ماشومانو په وچه ډوډۍ جنگ و، شاته يې ښځو خوشايي تپل، په بل كې د كلي نايي په خاورو كې د ناست بوډا پر پښه داغونه اېښودل، بل...

مدیر وويل:

بس دی، پوښتنه دې وكړه!

د تاريخ استاد خپل غټ غوړ وگراوه، شنه سترگه يې وځلېده، ورو يې وويل:

ټول دروغ دي.

په خبره كې يې ور ولوېدم.

تاسو ولې دومره بې باوره ياست؟

مدیر چيغه كړه!

ادب.

غلی شوم.

د تاريخ معلم له مدير نه اجازه وغوښته، ماته يې وکتل، ورو يې ويل:

زه د انسانانو په حساب درې سوه كاله مخكې ځمكې ته تللی وم، هغه وطن ته لارم چې ته يې اوس د تگ ادعا لري. هماغه وخت لا دې خلكو د خټو په كورونو كې ژوند

کاوه، در به دره، ورې او بې تعليمه ول، ژوند يې په سخته تېرېده، هيڅ سهولت يې نه درلود. هغه وخت يې هم اور په خوشايو بلاوه، امکان نه لري چې په دريو سوو کلونو کې دې څوک بدل نه شي.

د تاريخ معلم غلی شو، شنه سترگه يې وځلېده، ماته يې وکتل، ورو يې وويل:

رښتيا ووايه، د درې سوو کلونو مخکې عکسونه دې له کومه کړل؟

دا خبره نو د زغملو نه وه. پر دېوال مې لاس تېر کړ، ستا د نيکه عکس مې ورته راووست چې له ټيوټا موټر سره ولاړ و. د تاريخ استاد ته مې وويل:

اوس نو مه وايه چې درې سوه کاله مخکې، موټر هم ول.

د تاريخ استاد عکس ته وکتل، په زوره يې وخنډل:

کوټ، کوټ کوټ... د عکس په جوړولو کې جوړه نه لرې.

يو دم يې پر عکس لاس کېښود، جدي څېره يې ونيوله، په زوره يې وويل:

مدیر صاحب! د عکس تر شا ډېران او ږنگ دېوالونه دي. خاورې، څر کورونه، په خاورو کې بې پرتوگه ناست خیرن ډنگر ماشومان، سپېره مخونه، پر دېوال سرینس گرد گرد خوشایي... ټول هغه څه دي چې ما درې سوه کاله مخکې لیدلې وو، دا يې بله گناه. جُوجُو د موټر عکس په درې سوه کاله مخکې عکس کې گډ کړی دی.

مدیر ولاړ شو:

پرېکړه هماغه ده. له مکتبه اخراج او د غږ په ماشین کې اېښودل.

چيغه مې کړه!

نه يې منم!

د ستوري پيژندنې استاد په پښو ودرېد، شنه سترگه يې را واړوله، ورو يې وويل:

اقرار وکړه! له دروغو څه نه جوړېږي.

ومي ويل:

خو تحقيق او عکسونه دواړه رښتيا دي.

د ستورو پېژندنې استاد پر دېوال لاس تېر کړ. عکس راغی. پاک او ښکلی ښار و، د لمر رڼا د هسکو تعمیرونو ښیښې ځلولې، تر شنو ونو لاندې پر تور پاک سړک منظم پرېولي موټر روان ول.

استاد وویل:

\_دا عکس مې څه موده مخکې د ځمکې له یوې برخې واخیست.

بل عکس یې راووست. شنې ونې وې، د سرو او ژېړو گلانو په مینځ کې څو خوشاله ماشومانو ټال خوږ، له رنگه او جامو پاک او تازه ښکارېدل.

بل عکس راغی. له تورو حجابونو د پېغلو سپین، تازه مخونه راوتلي ول، پر سرو شونډو یې موسکا پرته وه، مکتب ته تلې.

نور عکسونه هم بدل شول، په هوا کې د رېل پټلۍ او تور سړکونه، د طیارو او کمپیوټرو د جوړولو کارخانې، په نس ماړه خلک، شنه او پرېوللي ځنگلونه، د خلکو په مینځ کې کرارې هوسۍ... ټول هغه څه و چې زما له عکسونو سره یې فرق درلود.

ومې ویل:

\_تا یوازې اباد ملکونه را اخیستي دي.

استاد وخنډل:

\_اه گرانه! د خوارو انسانانو عکسونه هم راسره شته، خو هغه هم ستا د تحقیق خلاف دي.

استاد خپل لاس پر دېوال تېر کړ، عکس راغی، یوې زرې ښځې یوه بېر سري لیوني ته په کاشوغه کې خواړه ورکول.

استاد وویل:

\_دا خلک مې په یوه اسیایي غریب هېواد کې پیدا کړل، خو بیا هم ستا د تحقیق تر انسانانو ښه دي، خوار به وي، خو په لیوني پورې پلاستيکي خلطې نه تړي.

یو بل عکس یې راووست:

استاد وویل:

دلته يو خوار ږوند بوډا بڼکاري، تر سرکه نه شواى تېرېداى، تر څنگ ولاړ سړى يې ميليونر دى، د کيمياوي سرې کارخانه لري، له خپل موټره ځکه رانېکته شوى چې بوډا تر سرک واريو.

بل عکس راغى:

دلته گڼه گوڼه ده، په سلگونو بېوزله خلک د خپل بڼار د پاکولو له پاره راوتلي دي. وطن ورباندې گران دى.

مدیر چيغه کړه!

بس دى! نورو دلایلو ته ضرورت نه لیدل کېږي، معلومه شوه چې د ځمکې په ټوله کره کې دومره ساده خلک نشته لکه جُوجُو چې په تحقیق کې لیکلي دي.

استاد پر دېوال لاس تېر کړ، عکسونه ورک شول، ماته يې وکتل، ورو يې وويل:

په خوارو او غړيو، دواړو کې مې نيمايي عکسونه په مسلمانو هېوادونو کې اخیستي وو.

جُوجُو غلى شو. تواب ته يې وکتل ويې ويل:

د غږ د ماشين جزا مې تېره کړه، خو له مکتبه پاتې کېدل راته سخته وه، پلار مې ورغى، مدير ته يې خواست وکړ چې زوى ته مې يو بل چانس هم ورکړه. جلسه کېناسته، ويې منله، اوس يې له سره په تحقیق پسې رالېږلى يم.

تواب په خبره کې ور ولوېد:

دلته تحقیق کوې؟

جُوجُو وخنډل:

اه گرانه! بيا مې مه شرموه.

ورک شو.

(پای)

**Get more e-books from [www.ketabton.com](http://www.ketabton.com)  
Ketabton.com: The Digital Library**